



ੴ ਸਤਿਗੁਰੂ ਪ੍ਰਸਾਦਿ ।



ਗੁਰੂ ਨਾਨਕ ਦੇਵ ਮਿਸ਼ਨ ਸੀਰੀਜ਼ 408

ਦਾ ਸੋਧਿਆ ਹੋਇਆ ਰੂਪ

ਜਿਥੇ ਬਾਬਾ ਪੈਰ ਧਰੇ ਪੂਜਾ ਆਸਣ ਥਾਰਣ ਸੋਆ

ਪਾਕਿਸਤਾਨ ਅੰਦਰ

ਰਹੇ ਗੁਰਦੁਆਰੇ

ਗੁਰੂ ਨਾਨਕ ਦੇਵ ਮਿਸ਼ਨ

ਡਾਕ ਘਰ ਸਨੌਰ ਪਟਿਆਲਾ ।

ਪੰਜਾਬ ਇੰਡੀਆ

ਮੁੱਲ ੨੦ ਰੁਪਏ

## ਪਾਕਿਸਤਾਨ ਅੰਦਰ ਰਹੇ ਇਤਿਹਾਸਕ ਗੁਰਦੁਆਰੇ

ਸੰਨ 1947 ਦੀ ਦੇਸ਼ ਵੰਡ ਨੇ ਸਾਡੀ ਪੰਜ ਦਰਿਆਵਾਂ ਦੀ ਧਰਤੀ ਪੰਜਾਬ ਨੂੰ ਦੋ ਹਿੱਸਿਆਂ-ਪੂਰਬੀ ਤੇ ਪਛਮੀ ਪੰਜਾਬ ਵਿਚ ਵੰਡ ਦਿਤਾ ਸੀ। ਪਿਤਾ ਪੁਰਖੀ ਜਾਇਦਾਦ ਦੀ ਭਰਾਵਾਂ ਅੰਦਰ ਵੰਡ ਹੋਣ ਵਾਂਗ ਜੇ ਇਹ ਧਰਤੀ ਦੀ ਵੰਡ ਹੁੰਦੀ ਤਾਂ ਸਭ ਲੋਕ ਆਪਣੀ 2 ਥਾਂ ਟਿਕੇ ਰਹਿੰਦੇ ਪਰ ਇਉਂ ਨ ਹੋਇਆ। ਪਛਮੀ ਪੰਜਾਬ ਵਿਚ ਮੁਸਲਮਾਨਾਂ ਦੀ ਵਸੋਂ ਜ਼ਿਆਦਾ ਹੋਣ ਕਰਕੇ ਉਨ੍ਹਾਂ ਇਸ ਨੂੰ ਨਿਰੋਲ ਮੁਸਲਮ ਦੇਸ਼ (ਪਾਕਿਸਤਾਨ) ਬਣਾਉਣ ਦਾ ਫੈਸਲਾ ਕੀਤਾ ਜਿਸ ਕਰਕੇ ਉਥੇ ਸਦੀਆਂ ਤੋਂ ਫਲ ਵਸਦੇ ਹਿੰਦੂ ਤੇ ਸਿੱਖਾਂ ਨੂੰ ਪਛਮੀ ਪੰਜਾਬ ਛੱਡ ਕੇ ਪੂਰਬੀ ਪੰਜਾਬ ਵਿਚ ਆ ਵਸਣ ਲਈ ਮਜ਼ਬੂਰ ਹੋਣਾ ਪਿਆ। ਇਉਂ ਹੀ ਪੂਰਬੀ ਪੰਜਾਬ ਅੰਦਰ ਵਸਦੇ ਮੁਸਲਮਾਨਾਂ ਦੀ ਵੱਡੀ ਗਿਣਤੀ ਪਛਮੀ ਪੰਜਾਬ ਅੰਦਰ ਜਾ ਬਸੀ। ਇਸ ਅਦਲਾ ਬਦਲੀ ਅੰਦਰ ਮਾਲੀ ਅਤੇ ਜਾਨੀ ਨੁਕਸਾਨ ਬਹੁਤ ਹੋਇਆ।

ਪਰ ਇਸ ਦੇਸ਼ ਦੀ ਵੰਡ ਤੋਂ ਕਦੀ ਪੂਰਾ ਨ ਹੋ ਸਕਣ ਵਾਲਾ ਕੌਮੀ ਨੁਕਸਾਨ ਜੋ ਸਿੱਖਾਂ ਨੂੰ ਹੋਇਆ ਉਹ ਉਨ੍ਹਾਂ ਦੇ ਬਹੁਤ ਸਾਰੇ ਮੁਖੀ ਧਰਮ ਅਸਥਾਨਾਂ ਅਥਵਾ ਇਤਿਹਾਸਕ ਗੁਰਦੁਆਰਿਆਂ ਦਾ ਉਨ੍ਹਾਂ ਦੀ ਸੇਵਾ ਸੰਭਾਲ ਤੋਂ ਵਾਂਝੇ ਰਹਿ ਜਾਣਾ ਬਲਕਿ ਉਨ੍ਹਾਂ ਗੁਰਦੁਆਰਿਆਂ ਦਾ ਹਮੇਸ਼ਾਂ ਲਈ ਤਾਲੇ ਬੰਦ ਹੋ ਜਾਣਾ ਸੀ ਜੋ ਤਾਲੇ ਲਗ ਪਗ ਅਧੀ ਸਦੀ ਬੀਤ ਜਾਣ ਦੇ ਬਾਵਜੂਦ ਅਜ ਤਕ ਨਹੀਂ ਖੋਲ੍ਹੇ ਜਾ ਸਕੇ ਅਤੇ ਜੇ ਇਹੋ ਹਾਲ ਰਿਹਾ ਤਾਂ ਸੰਭਵ ਹੈ ਕਿ ਸਵੇਂ ਦਿਨਾਂ ਦੇ ਨਿਸ਼ਾਨ ਭੀ ਮਿਟ ਜਾਣ।

ਸੰਨ 1979 ਵਿਚ ਵਾਸ਼ਿੰਗਟਨ (ਅਮਰੀਕਾ) ਵਿਚ 'ਨਨਕਾਣਾ ਸਾਹਿਬ  
ਵਾਉਂਡੇਰਨ' ਨਾਮ ਦੀ ਬਣੀ ਸੰਸਥਾਇਟੀ ਨੇ ਇਕ ਅੰਤਰਰਾਸ਼ਟਰੀ  
(International) ਵਫਦ (delegation) ਭੇਜ ਕੇ ਪਾਕਿਸਤਾਨ  
ਸਰਕਾਰ ਨਾਲ ਇਸ ਬਾਰੇ ਡਿਕਟੇਟ ਕਰਨ ਦਾ ਉਦਮ ਕੀਤਾ ਸੀ। ਇਸ  
ਵਫਦ ਵਿਚ ਵੱਖ ਵੱਖ ਮੁਲਕਾਂ ਦੇ ਹੇਠ ਲਿਖੇ ਅਨੁਸਾਰ ਪੰਜ ਪ੍ਰਤੀਨਿਧ  
ਸ਼ਾਮਲ ਕੀਤੇ ਗਏ ਸਨ :

- (1) ਵਾਸ਼ਿੰਗਟਨ (ਅਮਰੀਕਾ) ਤੋਂ ਸ੍ਰ. ਗੀਤਾ ਸਿੰਘ
- (2) ਇੰਗਲੈਂਡ ਤੋਂ ਸ੍ਰ. ਗੁਰਚਰਨ ਸਿੰਘ
- (3) ਜਾਪਾਨ ਤੋਂ ਸ੍ਰ. ਨਰਿੰਦਰ ਸਿੰਘ
- (4) ਸਿੰਗਾਪੁਰ ਤੋਂ ਸ੍ਰ. ਸਿਹਰਵਾਨ ਸਿੰਘ ਅਤੇ (5) ਹਿੰਦੁਸਤਾਨ ਤੋਂ  
ਸ੍ਰ. ਨਰੈਣ ਸਿੰਘ, ਇਹ ਵਫਦ ਅਕਤੂਬਰ 1979 ਵਿਚ ਪਾਕਿਸਤਾਨ  
ਗਿਆ ਸੀ ਅਤੇ ਉਥੋਂ ਦੀ ਹਕੂਮਤ ਦੇ ਮੁਖੀਆਂ ਨਾਲ ਖਿੱਲਰੇ  
ਸਕਟਰੇਤ ਪਧਰ ਤੇ, ਵਿਰ ਸੰਬੰਧਤ ਵਜ਼ੀਰਾਂ ਨਾਲ ਅਤੇ ਅਖੀਰ  
ਪਾਕਿਸਤਾਨ ਦੇ ਉਸ ਸਮੇਂ ਦੇ ਸਦਰ ਜਨਰਲ ਜ਼ੀ ਉਲ-ਹੱਕ ਨਾਲ  
ਵਿਚਾਰ ਵਟਾਂਦਰੇ ਹੋਏ ਸਨ ਜਿਸ ਵਿਚ ਫੈਸਲਾ ਹੋਇਆ ਸੀ ਕਿ
- (1) ਪਾਕਿਸਤਾਨ ਸਰਕਾਰ ਦਸ ਜਾਂ ਇਸ ਤੋਂ ਜ਼ਿਆਦਾ ਸਿਖ ਜਦੋਂ ਵੀ  
ਅਤੇ ਜਿਸ ਗੁਰਦੁਆਰੇ ਦੀ ਹ ਯਾਤਰਾ ਕਰਨਾ ਚਾਹੁਣਗੇ ਉਨ੍ਹਾਂ ਨੂੰ  
ਉਥੇ ਜਾਣ ਲਈ ਵੀਜ਼ਾ (ਰਾਹਦਾਰੀ) ਆਦਿ ਦੀ ਸਹੂਲਤ ਦੇਵੇਗੀ।
- (2) ਪਾਕਿਸਤਾਨ ਅੰਦਰਲੇ ਜਿਨ੍ਹਾਂ ਇਤਿਹਾਸਕ ਗੁਰਦੁਆਰਿਆਂ ਦੀ ਸੇਵਾ  
ਸੰਭਾਲ ਸਿਖ ਆਪਣੇ ਹੱਥ ਲੈਣਾ ਚਾਹੁਣਗੇ ਉਸ ਦੇ ਲਈ ਪਾਕ  
ਸਰਕਾਰ ਸੇਵਾਦਾਰ ਗ੍ਰੰਥੀ ਆਦਿ ਨੂੰ ਵੀਜ਼ਾ ਅਤੇ ਉਥੇ ਰਹਿਣ ਦੀ  
ਸਹੂਲਤ ਤੇ ਆਗਿਆ ਦੇਵੇਗੀ।

ਪਾਕਿਸਤਾਨ ਗਏ ਵਫਦ ਨੇ ਵਾਪਸੀ ਤੇ ਉਕਤ ਕੀਤੀ ਕਾਰਵਾਈ  
ਦੀ ਰਿਪੋਰਟ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਨੂੰ ਦੇਂਦੇ ਹੋਏ

ਪੰਜਾਹ ਸੇਵਾਦਾਰ ਗ੍ਰੰਥੀ ਆਦਿ ਭੇਜਨ ਲਈ ਬੇਨਤੀ ਕੀਤੀ ਸੀ ਜਿਸ ਦੀ ਪ੍ਰਵਾਨਗੀ ਭੀ ਉਨ੍ਹਾਂ ਵਲੋਂ ਹੋ ਗਈ ਸੀ ਪ੍ਰੰਤੂ ਇਹ ਸੇਵਾਦਾਰ ਆਦਿ ਭੇਜੇ ਨ ਗਏ।

ਪਾਕਿਸਤਾਨ ਅੰਦਰ ਰਹੇ ਜਿਨ੍ਹਾਂ ਗੁਰਦੁਆਰਿਆਂ ਲਈ ਇਹ ਸੇਵਾਦਾਰ ਗ੍ਰੰਥੀ ਆਦਿ ਭੇਜੇ ਜਾਣੇ ਸਨ ਉਹ ਸਨ ਨਨਕਾਣਾ ਸਾਹਿਬ ਅੰਦਰ ਗੁ: ਜਨਮ ਅਸਥਾਨ ਆਦਿ ਗੁਰਦੁਆਰੇ ਲਾਹੌਰ ਦੇ ਗੁਰਦੁਆਰਾ ਡੇਰਾ ਸਾਹਿਬ, ਸ਼ਹੀਦ ਗੰਜ ਸਿੰਘਣੀਆਂ ਤੇ ਜਨਮ ਅਸਥਾਨ ਗੁਰੂ ਰਾਮਦਾਸ ਜੀ, ਗੁ: ਪੰਜਾ ਸਾਹਿਬ, ਗੁ. ਸਚਾ ਸੇਵਾ ਚੂਹੜਕਾਣਾ, ਗੁ. ਬਾਬੇ ਦੀ ਬੇਰ ਸਿਆਲਕੋਟ, ਗੁ. ਕੋਟ ਸਾਹਿਬ ਏਮਨਾ ਬਾਦ, ਗੁ. ਕਰਤਾਰ ਪੁਰ ਸਾਹਿਬ, ਗੁ. ਬਚੇ ਨ ਤੇ ਹਾਫ਼ਜ਼ਾਬਾਦ, ਗੁ. ਭਾਈ ਥਾਨ ਸਿੰਘ ਅਤੇ ਗੁ. ਭਾਈ ਜੋਗਾ ਸਿੰਘ ਪਿਸ਼ਾਵਰ।

ਇਹ ਅਤੇ ਪਾਕਿਸਤਾਨ ਅੰਦਰ ਰਹੇ ਹੋਰ ਗੁਰਦੁਆਰੇ ਜਿਨ੍ਹਾਂ ਦਾ ਵੇਰਵਾ ਇਸ ਲੇਖ ਵਿਚ ਦਿਤਾ ਜਾ ਰਿਹਾ ਹੈ ਅੰਦਰ ਸਿਖ ਮਰਯਾਦਾ ਚਾਲੂ ਕਰਾਉਣ ਲਈ ਸਾਨੂੰ ਅੰਤਰ ਰਾਸ਼ਟਰੀ ਤੌਰ ਮੁੜ ਜਤਨ ਕਰਨਾ ਚਾਹੀਦਾ ਹੈ। ਸ਼੍ਰੋਮਣੀ ਗੁ. ਕਮੇਟੀ ਰਾਹੀਂ ਅਸੀਂ ਹੋ ਸਕਣਾ ਸੰਭਵ ਨਹੀਂ ਕਿਉਂਕਿ ਪਾਕ ਸਰਕਾਰ ਸ਼੍ਰੋਮਣੀ ਗੁ. ਕਮੇਟੀ ਨੂੰ ਭਾਰਤੀ ਕਾਨੂੰਨ ਅਧੀਨ ਬਣੀ ਹੋਣ ਕਰਕੇ ਅਜੇਹੀ ਗੱਲ ਦਾ ਭਾਰਤ ਸਰਕਾਰ ਰਾਹੀਂ ਕੀਤਾ ਜਾਣਾ ਜ਼ਰੂਰੀ ਸਮਝਦੀ ਹੈ ਅਜੇਹਾ ਵਿਚਾਰ ਉਨ੍ਹਾਂ ਵਲੋਂ 1979 ਵਿਚ ਪਾਕਿਸਤਾਨ ਗਏ ਸਿਖ ਵਫਦ ਪਾਸ ਪ੍ਰਗਟਾਇਆ ਸੀ।

ਪਾਕਿਸਤਾਨ ਅੰਦਰ ਵਿਸ਼ੇਸ਼ ਇਤਿਹਾਸਕ ਗੁਰਦੁਆਰੇ ਹੇਠਾਂ ਲਿਖੇ ਅਨੁਸਾਰ ਹਨ :—

ਨਨਕਾਣਾ ਸਾਹਿਬ :- ਇਹ ਪਛਮੀ ਪੰਜਾਬ ਦੇ ਜ਼ਿਲ੍ਹਾ ਸ਼ੇਖੂਪੁਰਾ ਦੀ ਇਕ ਤਹਿਸੀਲ ਦਾ ਹੈਡ ਕੁਆਰਟਰ ਹੈ ਜੋ ਲਾਹੌਰ ਦੇ ਪਛਮ ਵਿਚ ਇਸ ਤੋਂ 80 ਕਿਲੋਮੀਟਰ ਦੂਰ ਅਤੇ ਦਰਿਆ ਫਾਵੀ ਦੇ ਉਤਰ ਵਿਚ ਤੀਹ ਕਿਲੋਮੀਟਰ ਤੇ ਧਰਤੀ ਦੇ ਵੱਡੇ ਜ਼ਰਖੇਜ਼ (ਉਪਜਾਊ) ਖੇਤ ਵਿਚ ਵਾਕਿਆ ਹੈ।

ਨਨਕਾਣਾ ਸਾਹਿਬ ਦੀ ਸਾਰੀ ਵਸੋਂ ਕਰੀਬਨ ਦੋ ਕਿਲੋਮੀਟਰ ਦੀ ਲੰਬਾਈ ਵਿਚ ਜਿਸ ਦੇ ਇਕ ਸਿਰੇ ਗੁ. ਜਨਮ ਅਸਥਾਨ ਅਤੇ ਦੂਜੇ ਸਿਰੇ ਗੁ. ਤਿਆਗ ਸਾਹਿਬ ਹਨ ਅਤੇ ਅੱਧਾ ਕੁ ਕਿਲੋਮੀਟਰ ਚੌੜਾਈ ਵਿਚ ਹੈ। ਸ਼ਹਿਰ ਦੀ ਸਾਰੀ ਵਸੋਂ ਸਤ ਗੁਰਦੁਆਰਿਆਂ ਦੇ ਆਲੇ ਦੁਆਲੇ ਹੈ ਦੇਸ਼ ਵੰਡ ਤੋਂ ਪਹਿਲਾਂ ਹਿੰਦੂ ਸਿਖ ਮੁਸਲਮਾਨ ਕਰੀਬਨ ਸਮਾਨ ਗਿਣਤੀ ਵਿਚ ਹੋਏ ਵਸਦੇ ਸਨ ਪ੍ਰੰਤੂ ਹੁਣ ਇਥੇ ਨਿਰੋਲ ਮੁਸਲਮਾਨੀ ਵਸੋਂ ਹੈ। ਆਬਾਦੀ ਦੇ ਦਖਣ ਪਛਮ ਵੱਲ ਗੁ. ਜਨਮ ਅਸਥਾਨ ਤੋਂ ਦੋ ਕੁ ਸੌ ਗਜ਼ ਤੇ ਇਕ ਵਡਾ ਥੇਹ ਹੈ ਜਿਸ ਨੂੰ ਧਉਲਰ ਕਿਹਾ ਜਾਂਦਾ ਹੈ। ਕਿਉਂਕਿ ਇਹ ਉਸ ਤੋਂ ਪਹਿਲਾਂ ਦੇ ਕਿਸੇ ਹਿੰਦੂ ਰਾਜੇ ਦਾ ਮਹਿਲ ਸੀ। ਇਸ ਦੇ ਲਾਗੇ ਭਾਰੀ ਸੀਤਾ ਵਾਲਾ ਨਾਮ ਦਾ ਇਕ ਬਹੁਤ ਪੁਰਾਣਾ ਖੂਹ ਹੈ। ਉਸਾਰੇ ਜਾਣ ਸਮੇਂ ਇਹ ਖੂਹ 110 ਫੁਟ ਡੂੰਘਾ ਸੀ ਅਤੇ ਇਸ ਦੇ ਥੱਲੇ ਤੋਂ ਧਉਲਰ ਵੱਲ ਚੜ੍ਹਦੀਆਂ ਪੌੜੀਆਂ ਸਨ ਜਿਨ੍ਹਾਂ ਦੇ ਰਸਤੇ ਰਾਜ ਮਹਿਲ ਦੀਆਂ ਰਾਣੀਆਂ ਸੀਤਾ ਵਾਲੇ ਖੂਹ ਕੋਂ ਇਕ ਨਾਨਕ ਕਰਨ ਜਾਇਆ ਕਰਦੀਆਂ ਸਨ ਖੂਹ ਦਾ ਨਾਮ 'ਸੀਤਾ ਵਾਲਾ' ਵੀ ਉਸ ਸਮੇਂ ਦੀ ਕਿਸੇ ਰਾਜ ਰਾਣੀ ਦੇ ਨਾਮ ਤੇ ਪਿਆ ਸੀ। ਸੀਤਾ ਵਾਲੇ ਖੂਹ ਦੇ ਪਾਣੀ ਦਾ ਲੈਵਲ ਹੁਣ ਦਸ ਕੁ ਫੁਟ ਹੈ ਧਉਲਰ ਦੇ ਚੜ੍ਹਦੇ ਵੱਲ ਇਕ ਹੋਰ ਏਨਾ ਹੀ ਪੁਰਾਣਾ ਭਾਈ ਬਾਲੇ ਵਾਲਾ ਖੂਹ ਹੈ ਜਿਸ ਦੇ ਨਾਮ ਤੋਂ ਪਰਤੀਤ ਹੁੰਦਾ ਹੈ ਕਿ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਕਾਲ ਸਮੇਂ ਇਹ ਖੂਹ ਉਨ੍ਹਾਂ ਦੇ ਜੀਵਨ ਸਾਥੀ ਭਾਈ ਬਾਲੇ ਦੀ ਮਲਕੀਅਤ ਸੀ।

ਧਉਲਰ ਜਿਸ ਹੇਠ ਆਇਆ ਸਾਰਾ ਥਾਂ ਇਕ ਸੌ ਏਕੜ ਤੋਂ ਘੱਟ ਨਹੀਂ ਅਤੇ ਜੋ ਇਕ ਟਿਥੇ ਦੀ ਨਿਆਈਂ ਹੈ ਉਪਰ ਇਸ ਵੇਲੇ ਮੁਸਲਮਾਨਾਂ ਦਾ ਕਬਰਸਤਾਨ ਹੈ ਜਿਸ ਵਿਚ ਹੀ ਇਕ ਕਬਰ ਰਾਇ ਬੁਲਾਰ ਦੀ ਦਸੀ ਜਾਂਦੀ ਹੈ ਰਾਇ ਬੁਲਾਰ ਉਸ ਰਾਇ ਭੋਇ ਭਟੀ ਦੇ ਖਾਨਦਾਨ ਵਿਚ ਸੀ ਜਿਸ ਦੇ ਨਾਮ ਤੇ ਹੀ ਉਸ ਸਮੇਂ ਦੀ ਇਸ ਆਬਾਦੀ ਨੂੰ ਰਾਇ ਭੋਇ ਦੀ ਤਲਵੰਡੀ ਕਿਹਾ ਜਾਂਦਾ ਸੀ। ਇਹ ਪੰਦਰਵੀਂ ਸਦੀ ਈਸਵੀ ਦੇ ਲੰਘੀ ਪਠਾਣਾਂ ਦੇ ਰਾਜ ਕਾਲ ਦੀ ਗੱਲ ਹੈ।

ਦਸਿਆ ਜਾਂਦਾ ਹੈ ਕਿ ਕੋਰਵ ਪਾਂਡਵਾਂ ਦੇ ਸਮੇਂ ਮੁਲਤਾਨ ਦੇ

ਰਾਜੇ ਵਰਤ ਨੇ ਇਸ ਬਾਰੇ ਕੋਟਲੀ ਨਾਮ ਦਾ ਨਗਰ ਵ ਦਿਆ ਸੀ ਜੋ ਲੰਧੀ ਪਠਾਨਾਂ ਦੇ ਸਮੇਂ ਰਾਇ ਭੋਇ ਦੀ ਤਲਵੰਡੀ ਕਰ ਕੇ ਜਾਣਿਆ ਗਿਆ ਰਾਇ ਬੁਲਾਰ ਦੇ ਤਲਵੰਡੀ ਦਾ ਹਾਕਮ ਹੋਣ ਸਮੇਂ ਕਲਿਆਨ ਦਾਸ ਜਿਸ ਨੂੰ ਆਖ ਕਰਕੇ ਕਾਲੂ ਕਹਿਆ ਜਾਂਦਾ ਹੈ, ਰਾਇ ਬੁਲਾਰ ਦਾ ਇਕ ਸੀਨੀਅਰ ਮੁਲਾਜ਼ਮ ਹੋਣ ਤੋਂ ਇਲਾਵਾ ਤਲਵੰਡੀ ਅਦਰ ਕੁਝ ਮਾਲਕੀ ਹਕੂਕ ਭੀ ਰਖਦਾ ਸੀ ਇਸ ਕਲਿਆਨ ਦਾਸ ਦੇ ਘਰ ਮਾਤਾ ਤ੍ਰਿਪਤਾ ਦੀ ਕੁਖ ਤੋਂ ਨਵੰਬਰ 1469 ਵਿਚ ਕਤਕ ਦੀ ਪੂਰਨਮਾਸੀ ਦੇ ਦਿਨ ਇਕ ਬਾਲਕ ਨੇ ਜਨਮ ਲਿਆ, ਜਿਸ ਦਾ ਨਾਮ ਮਾਪਿਆ ਨੇ ਆਪਣੀ ਵਡੀ ਲੜਕੀ ਨਾਨਕੀ ਦੇ ਅਨਕੂਲ ਨਾਨਕ ਰਖਿਆ (ਕਈ ਇਤਿਹਾਸਕਾਰਾਂ ਦ ਖਿਆਲ ਅਨੁਸਾਰ ਨਾਨਕ ਦਾ ਜਨਮ ਅਪ੍ਰੈਲ ਦੇ ਮਹੀਨੇ ਸੁਦੀ ਪਖ ਦੀ ਤੀਜ ਨੂੰ ਹੋਇਆ ਸੀ।

ਨਾਨਕ ਦੇ ਤੇਰੇ ਤਰੀਕੇ ਤੇ ਰਹਿਣ ਸਹਿਣ ਛੋਟੀ ਉਮਰ ਤੋਂ ਹੀ ਹੋਰ ਬਚਿਆਂ ਤੋਂ ਨਿਆਰੇ ਸਨ ਅਤੇ ਸਤ ਸਾਲ ਦੀ ਉਮਰ ਵਿਚ ਜਦੋਂ ਪੰਡਤ ਗੋਪਾਲ ਪਾਸ ਨਾਨਕ ਨੂੰ ਪੜ੍ਹਨੇ ਪਾਇਆ ਗਿਆ ਤਾਂ ਪੈਂਤੀਸ ਅਖਰੀ ਦੇ ਅਰਥ ਪੰਡਤ ਨੂੰ ਸਮਝਾਉਣ ਤੇ ਉਹ ਹੈਰਾਨ ਰਹਿ ਗਿਆ ਅਤੇ ਨਾਨਕ ਜੀ ਦੀ ਵਿਸ਼ੇਸ਼ ਬਾਲਕ ਹੋਣ ਦੀ ਵਡਿਆਈ ਨੇ ਨ ਕੇਵਲ ਪੰਡਤ ਨੂੰ ਹੀ ਸਗੋਂ ਸਾਰੇ ਚੋਗਿਰਦੇ ਨੂੰ ਅਤੀਅੰਤ ਪ੍ਰਭਾਵਤ ਕੀਤਾ। ਇਹ ਭੀ ਦਸਿਆ ਜਾਂਦਾ ਹੈ ਕਿ ਪਹਿਲੇ ਪਹਿਲ ਨਾਨਕ ਨੂੰ ਮੌਲਵੀ ਕੁਤਬੁਦੀਨ ਪਾਸ ਪੜ੍ਹਨੇ ਪਾਇਆ ਗਿਆ ਸੀ। ਉਸ ਪਿਛੋਂ ਆਪ ਨੇ ਪੰਡਤ ਬੈਜਨਾਥ ਪਾਸੋਂ ਸੰਸਕ੍ਰਿਤ ਵੀ ਪੜ੍ਹੀ ਆਪਨੇ ਕੁਰਾਨ ਸ਼ਰੀਫ ਅਤੇ ਹਿੰਦੂ ਸਾਸਤਰਾਂ ਦਾ ਵੀ ਮੁਤਾਲਿਆ ਕੀਤਾ।

ਇਸ ਪਿਛੋਂ ਜਦੋਂ ਹਿੰਦੂ ਰੀਤੀ ਅਨੁਸਾਰ ਪ੍ਰੋਹਤ ਹਰਦਿਆਲ ਉਨ੍ਹਾਂ ਨੂੰ ਜਨੇਊ ਪਹਿਨਾਉਣ ਆਇਆ ਤਾਂ ਉਨ੍ਹਾਂ ਨੇ ਪ੍ਰੋਹਤ ਨੂੰ ਕਿਹਾ ਕਿ

‘ਦਇਆ ਕਪਾਹ ਸੰਤੋਖ ਸੂਤ ਜਤਿ ਗੰਢੀ ਸਤਵਟ।

ਇਹ ਜਨੇਊ ਜੀਅ ਕਾ ਹਈ ਤਾਂ ਪਾਂਡੇ ਘਤਿ

ਰਾਇ ਭੋਇ ਦੀ ਤਲਵੰਡੀ ਜਿਥੇ ਬਾਲ ਨਾਨਕ ਦਾ ਜਨਮ ਹੋਇਆ

ਅਤੇ ਉਥੇ ਉਨ੍ਹਾਂ ਹੋਰ ਕਈ ਚੌਜ ਵਰਤਾਏ ਦਾ ਹੀ ਨਾਮ ਨਨਕਾਣਾ ਸਾਹਿਬ ਕਰਕੇ ਜਾਣਿਆ ਗਿਆ। ਜਨਮ ਵਾਲੀ ਥਾਂ ਜਿਸ ਨੂੰ ਤਦੋਂ ਕਾਲੂ ਦਾ ਕੋਠਾ ਕਿਹਾ ਜਾਂਦਾ ਸੀ ਜਨਮ ਅਸਥਾਨ ਦੇ ਨਾਮ ਨਾਲ ਪ੍ਰਸਿੱਧ ਹੋਇਆ ਅਤੇ ਉਨ੍ਹਾਂ ਦੇ ਵੱਖੋਂ ਵੱਖ ਕਉਤਕਾਂ ਨਾਲ ਸੰਬੰਧਤ ਉਨ੍ਹਾਂ ਦੇ ਯਾਦਗਾਰੀ ਅਸਥਾਨ ਕਾਇਮ ਹੋਏ ਅਥਾ ਗੋਪਾਲ ਪੰਡਤ ਪਾਸ ਜਿਥੇ ਉਨ੍ਹਾਂ ਪਹਿਲੀ ਪਟੀ ਲਿਖੀ ਦਾ 'ਨਾਮ ਪਟੀ ਸਾਹਿਬ' ਹੋਇਆ ਜੋ ਜਨਮ ਅਸਥਾਨ ਤੋਂ ਦੋ ਕੁ ਸੌ ਗਜ਼ ਚੜ੍ਹਦੇ ਵੱਲ ਹੈ। ਜਿਥੇ ਉਨ੍ਹਾਂ ਆਪਣੇ ਹਮ ਉਮਰ ਬਾਲਾਂ ਨਾਲ ਖੇਡਾਂ ਖੇਡੀਆਂ ਦਾ ਨਾਮ 'ਬਾਲ ਲੀਲਾ' ਹੈ ਜੋ ਪਟੀ ਸਾਹਿਬ ਤੋਂ ਪੰਜਾਹ ਕੁ ਗਜ਼ ਚੜ੍ਹਦੇ ਵੱਲ ਹੈ। ਜਿਥੇ ਆਪਣੇ ਪਿਤਾ ਮਹਿਤਾ ਕਾਲੂ ਦੀਆਂ ਮਹੀਂ ਗਾਈਆਂ ਦੇ ਛੇਤੂ ਬਨ ਉਨ੍ਹਾਂ ਨੂੰ ਚੁਗਾਇਆ ਇਹ ਥਾਂ ਜਨਮ ਅਸਥਾਨ ਤੋਂ ਦੋ ਕਿਲੋਮੀਟਰ ਪੂਰਬ ਵਲ ਕਿਆਰਾ ਸਾਹਿਬ ਦੇ ਨਾਮ ਨਾਲ ਉਘਾ ਹੋਇਆ। ਜਨਮ ਅਸਥਾਨ ਤੋਂ ਚੋਡ ਕੁ ਕਿਲੋ ਮੀਟਰ ਅਤੇ ਕਿਆਰਾ ਸਾਹਿਬ ਤੋਂ ਲਹਿੰਦੇ ਵਲ ਅਧੇ ਕਿਲੋਮੀਟਰ ਤੇ ਮਾਲ ਸਾਹਿਬ ਨਾਮ ਦਾ ਸਥਾਨ ਹੈ ਜਿਥੇ ਅਜ ਵੀ ਵਣ (ਮਾਲਾ) ਦਾ ਉਹ ਦਰਖਤ ਖੜਾ ਹੈ ਜਿਸ ਦੀ ਛਾਵੇਂ ਡੰਗਰ ਚੁਗਾਉਣ ਆਏ ਬਾਲ ਨਾਨਕ ਜੀ ਸੌਂ ਗਏ, ਅਤੇ ਜਦੋਂ ਦਿਨ ਵਲ ਜਾਣ ਤੇ ਉਨ੍ਹਾਂ ਦੇ ਮੂੰਹ ਉਪਰ ਧੂਪ ਪਈ ਤਾਂ ਇਕ ਨਾਗ ਨੇ ਆਪਣਾ ਫਨ ਖਿਲਾਰ ਆਪ ਦੇ ਚੇਹਰੇ ਤੇ ਛਾ ਕੀਤੀ। ਇਨ੍ਹਾਂ ਯਾਦਗਾਰੀ ਥਾਵਾਂ ਤੋਂ ਇਲਾਵਾ ਤੰਬੂ ਸਾਹਿਬ ਦੇ ਨਾਮ ਨਾਲ ਜਾਣਿਆ ਜਾਂਦਾ ਜਨਮ ਅਸਥਾਨ ਤੋਂ ਅਧਾ ਕਿਲੋਮੀਟਰ ਪੂਰਬ ਵਿਚ ਉਹ ਸਥਾਨ ਹੈ ਜਿਥੇ ਤੰਬੂ ਸਮਾਨ ਵਣ ਦਾ ਉਹ ਦਰਖਤ ਅਜ ਵੀ ਵਿਛਿਆ ਹੈ ਜਿਸ ਦੀ ਛਾਵੇਂ ਨਾਨਕ ਜੀ ਪਿਤਾ ਵਲੋਂ ਦਿਤੇ ਵੀਹ ਰੁਪਈਆਂ ਨਾਲ ਭੁਖੇ ਸਾਧੂਆਂ ਨੂੰ ਰੋਟੀ ਖੁਆਉਣ ਪਿਛੋਂ ਆ ਕੇ ਬੈਠ ਰਹੇ ਸਨ ਜਿਥੋਂ ਭੱਟ ਨਾਨਕੀ ਉਨ੍ਹਾਂ ਨੂੰ ਉਠਾ ਕੇ ਘਰ ਲੈ ਗਈ ਸੀ।

ਨਾਨਕ ਜੀ ਦਾ ਵਿਆਹ ਸੋਲਾਂ ਸਾਲ ਦੀ ਉਮਰ ਵਿਚ ਬਟਾਲਾ ਨਿਵਾਸੀ ਲਾਲਾ ਮੂਲ ਚੰਦ ਖਤਰੀ ਦੀ ਸਪੁਤਰੀ ਬੀਬੀ ਸੁਲੱਖਨੀ ਨਾਲ ਹੋਇਆ ਸੀ ਜਿਸ ਤੋਂ 1494 ਵਿਚ ਉਨ੍ਹਾਂ ਦੇ ਘਰ ਸਿਰੀ ਚੰਦ ਅਤੇ

1497 ਵਿਚ ਲਖਮੀ ਦਾਸ ਦੇ ਲੜਕੇ ਹੋਏ। ਸੀ ਚੰਦ ਤੋਂ ਉਦਾਸੀ ਸੰਪਰਦਾ ਦਾ ਆਰੰਭ ਹੋਇਆ।

ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਉਕਤ ਛੇ ਯਾਦਗੀਰੀ ਸਥਾਨਾਂ ਤੋਂ ਇਲਾਵਾ ਗੁਰਦੁਆਰਾ ਡੱਬ ਸਾਹਿਬ ਦੇ ਚੜ੍ਹਦੇ ਵੱਲ ਦੇ ਕੁ ਸੌ ਗਜ਼ ਤੇ ਛੇਵੇਂ ਪਾਤਸ਼ਾਹ ਗੁਰੂ ਹਰਿਗੋਬਿੰਦ ਸਾਹਿਬ ਦਾ ਉਹ ਯਾਦਗੀਰੀ ਸਥਾਨ ਹੈ ਜਿਥੇ ਆਪ ਸੰਨ 1621-22 ਵਿਚ ਕਸ਼ਮੀਰ ਤੋਂ ਵਾਪਸੀ ਤੇ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਉਪਰ ਦਰਜ ਸਥਾਨਾਂ ਦੀ ਯਾਤਰਾ ਨੂੰ ਆਉਣ ਸਮੇਂ ਠਹਿਰੇ ਸਨ।

ਇਉਂ ਸੰਜੂਦਾ ਸ਼ਹਿਰ ਨਨਕਾਣਾ ਸਾਹਿਬ ਅੰਦਰ ਗੁਰੂ ਨਾਨਕ ਦੇਵ ਜੀ ਨਾਲ ਸੰਬੰਧਤ ਛੇ ਗੁਰਦੁਆਰੇ ਅਤੇ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਯਾਦ ਵਿਚ ਇਕ ਗੁਰਦੁਆਰਾ ਹੈ। ਇਹ ਸਾਰੇ ਸੱਤ ਗੁਰਦੁਆਰੇ ਹਨ।

(8) ਗੁਰਦੁਆਰਾ ਡੇਹਰਾ ਸਾਹਿਬ ਲਾਹੌਰ ਰੇਲਵੇ ਸਟੇਸ਼ਨ ਤੋਂ ਕਰੀਬਨ ਤਿੰਨ ਕਿਲੋਮੀਟਰ ਅਤੇ ਬਦਾਮੀ ਬਾਗ ਤੋਂ ਇਕ ਕਿਲੋਮੀਟਰ ਦੂਰ ਹੈ। ਇਥੇ ਮੁਗਲ ਬਾਦਸ਼ਾਹ ਜਹਾਂਗੀਰ ਦੇ ਹੁਕਮ ਨਾਲ ਸ੍ਰੀ ਗੁਰੂ ਅਰਜਨ ਦੇਵ ਜੀ ਨੂੰ ਅਤਿ ਤਸੀਹੇ ਦੇ ਕੇ ਅਥਵਾ ਆਪ ਨੂੰ ਸੜਦੀ ਬਦਲੀ ਲੋਹ ਉਪਰ ਬਿਠਾਇਆ, ਸਿਰ ਉਪਰ ਭਠੀ ਦੀ ਤੌਰੀ ਰੇਤ ਪਾਈ, ਅਤੇ ਉਬਲਦੀ ਦੇਗ ਅੰਦਰ ਬਿਠਾ ਕੇ ਸ਼ਹੀਦ ਕੀਤਾ ਗਿਆ ਸੀ।

(9) ਗੁਰਦੁਆਰਾ ਡੇਹਰਾ ਸਾਹਿਬ ਦੇ ਨਾਲ ਲਗਦਾ ਉਹ ਸਥਾਨ ਹੈ ਜਿਥੇ ਮਹਾਰਾਜਾ ਰਣਜੀਤ ਸਿੰਘ ਦਾ ਸਸਕਾਰ ਕੀਤਾ ਗਿਆ ਸੀ।

(10) ਕੁਠਾ ਮੰਡੀ ਲਾਹੌਰ ਅੰਦਰ ਸ੍ਰੀ ਗੁਰੂ ਰਾਮਦਾਸ ਜੀ ਦੇ ਜਨਮ ਅਸਥਾਨ ਦਾ ਗੁਰਦੁਆਰਾ ਹੈ। ਇਹ ਡੇਰਾ ਬਾਬਾ ਖੁਦਾ ਸਿੰਘ ਦੇ ਚੜ੍ਹਦੇ ਵੱਲ ਦੇ ਮੰਜਲੀ ਇਮਾਰਤ ਹੈ ਜਿਸ ਦੇ ਚੋਠਲੇ ਹਿੱਸੇ ਵਿਚ



ਦੁਕਾਨਾਂ ਹਨ ।

(11) ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਦੀ ਯਾਦ ਵਿਚ ਲਾਹੌਰ ਦੀ ਮੁਜੰਗ ਕਾਲੋਨੀ ਅੰਦਰ ਗੁਰਦੁਆਰਾ ਹੈ ਜਿਥੇ ਗੁਰੂ ਜੀ ਲਾਹੌਰ ਆਉਣ ਸਮੇਂ ਠਹਿਰੇ ਸਨ ।

(12) ਲਾਹੌਰ ਰੇਲਵੇ ਸਟੇਸ਼ਨ ਤੋਂ ਅੱਧਾ ਕਿਲੋਮੀਟਰ ਦੂਰ ਲੰਡੇ ਬਾਜ਼ਾਰ ਵਿਚ ਭਾਈ ਮਨੀ ਸਿੰਘ ਅਤੇ ਭਾਈ ਤਾਰੂ ਸਿੰਘ ਜੀ ਦੇ ਸ਼ਹੀਦੀ ਸਥਾਨ ਹਨ ਜਿਥੇ ਭਾਈ ਮਨੀ ਸਿੰਘ ਜੀ ਦਾ ਬੰਦ ਬੰਦ ਕਟ ਕੇ ਅਤੇ ਭਾਈ ਤਾਰੂ ਸਿੰਘ ਜੀ ਦਾ ਸਿਰ ਦਾ ਖੰਧਰ ਉਤਾਰ ਕੇ ਉਨ੍ਹਾਂ ਨੂੰ ਸੰਨ 1734 ਵਿਚ ਮੁਸਲਮਾਨ ਹਕੂਮਤ ਵਲੋਂ ਸ਼ਹੀਦ ਕੀਤਾ ਗਿਆ ਸੀ ।

(13) ਭਾਈ ਮਨੀ ਸਿੰਘ ਅਤੇ ਭਾਈ ਤਾਰੂ ਸਿੰਘ ਦੇ ਸ਼ਹੀਦੀ ਸਥਾਨ ਦੇ ਸਾਹਮਣੇ ਲੰਡੇ ਬਾਜ਼ਾਰ ਦੀ ਦੂਜੀ ਤਰਫ ਗੁਰਦੁਆਰਾ ਸਿੰਘਣੀਆਂ ਸਮੁੰਡਤ ਹੈ । ਇਸ ਥਾਉਂ ਸਤਾਰਵੀਂ ਸਦੀ ਈਸਵੀ ਅੰਦਰ ਸਿੰਘਣੀਆਂ, ਸਮੁੰਤ ਉਨ੍ਹਾਂ ਦੇ ਦੁਪ ਚੁੰਘਦੇ ਬਚਿਆਂ ਨੂੰ ਕੈਦ ਕੀਤਾ ਚਾਦਾ ਸੀ ਅਤੇ ਉਨ੍ਹਾਂ ਦੇ ਮਾਸੂਮ ਬਚਿਆਂ ਦੇ ਟੋਟੇ ਕਰ ਅਤੇ ਹਾਰ ਪਰੋ ਕੇ ਸੰਬਧਤ ਮਾਵਾਂ ਦੇ ਗਲੀਂ ਪਾਏ ਜਾਣ ਉਪ੍ਰੰਤ ਮਾਸ ਤੇ ਹਡੀਆਂ ਦੇ ਲੁੱਥੜੇ ਏਥੇ ਬਣੇ ਇਕ ਖੂਹ ਵਿਚ ਸੁਟੇ ਜਾਂਦੇ ਸਨ । ਸੰਨ ਈਸਵੀ 1937 ਵਿਚ ਜਦੋਂ ਇਹ ਸ਼ਹੀਦੀ ਸਥਾਨ ਸਿਖਾਂ ਦੇ ਹਥ ਆਇਆ ਅਤੇ ਉਨ੍ਹਾਂ ਨੂੰ ਇਸ ਖੂਹ ਦੀ ਸਫ਼ਾਈ ਕਰਾਈ ਤਾਂ ਖੂਹ ਵਿਚੋਂ ਬਹੁਤ ਸਾਰੇ ਸਿਰਾਂ ਦੇ ਖੰਧਰ ਅਤੇ ਹੋਰ ਹਡੀਆਂ, ਨਿਕਲੀਆਂ ਜ ਕਾਫੀ ਸਮਾਂ ਇਸ ਸਥਾਨ ਤੇ ਸ਼ਹੀਦ ਗੱਜ ਦੇ ਦਰਸ਼ਨ ਕਰਨ ਆਏ ਜਾਤਰੂ ਵੇਖਦੇ ਰਹੇ । ਇਸ ਲੇਖਕ ਨੇ ਇਹ ਸਾਰਾ ਕੁਝ ਅਖੀਂ ਵੇਖਿਆ ।

(14) ਗੁਰਦੁਆਰਾ ਸਚਾ ਸੌਦਾ ਜ਼ਿਲਾ ਸ਼ੇਖੂਪੁਰਾ ਦੇ ਕਸਬੇ ਚੂਹੜ ਕਾਣੇ ਲਾਗੇ ਹੈ । ਇਸ ਥਾਉਂ ਗੁਰੂ ਨਾਨਕ ਦੇਵ ਜੀ ਨੇ ਪਿਤਾ ਮਹਿਤਾ ਕਾਲੂ ਵਲੋਂ ਕੋਈ ਲਾਹੇਵੰਦ ਖਰਾ ਜੇਹਾ ਸੌਦਾ ਕਰਨ ਵਾਸਤੇ ਦਿਤੇ ਵੀਹ ਰੁਪਏ ਦਾ ਰਾਸ਼ਨ ਖ੍ਰੀਦ ਕੇ ਭੁਖੇ ਵਿਰਕਤਾਂ ਸਾਧੂਆਂ ਨੂੰ ਲੰਗਰ ਫ਼ਕਾਇਆ ਸੀ ;

ਇਸ ਪਰਥਾਏ ਗੁਰੂ ਜੀ ਦੇ ਨਾਲ ਭੇਜੇ ਗਏ ਭਾਤੀ ਬਾਲੇ ਦ ਇਹ ਕਹਿਣ ਤ ਕਿ ਇਹ ਰੁਪੈ ਤਾਂ ਮਹਿਤਾ ਜੀ ਵਲੋਂ ਕੋਈ ਲਾਹੇਵੰਦ ਖਰਾ ਜੇਹਾ ਸੌਦਾ ਕਰਨ ਲਈ ਦਿਤੇ ਗਏ ਸਨ ਗੁਰੂ ਜੀ ਨੇ ਉਤਰ ਦਿਤਾ ਸੀ ਕਿ ਭੁਖਿਆ ਨੂੰ ਰੋਟੀ ਖੁਆਉਣ ਤੋਂ ਵਧੇਰਾ ਲਾਹੇਵੰਦ ਖਰਾ ਜੇਹਾ ਸੌਦਾ ਹੋਰ ਕੋਹੜਾ ਹੈ । ਇਸ ਤੋਂ ਹੀ ਇਸ ਇਤਿਹਾਸਕ ਸਥਾਨ ਦਾ ਨਾਉਂ ਖਰਾ ਜਾਂ ਸੱਚਾ ਸੌਦਾ ਪੈ ਗਿਆ ਜੋ ਅਜ ਤਕ ਗੁਰੂ ਨਾਨਕ ਦੇਵ ਜੀ ਵਲੋਂ ਕੀਤੇ ਸਚੇ ਸੌਦੇ ਦੀ ਯਾਦ ਆਪਣੇ ਅੰਦਰ ਸਮੇਏ ਹੋਏ ਹੈ ।

(15) ਗੁਰਦੁਆਰਾ ਚਕੀ ਸਾਹਿਬ :- ਇਹ ਗੁਰਦੁਆਰਾ ਲਾਹੌਰ ਭੋਂ ਰਾਵਲ ਪਿੰਡੀ ਨੂੰ ਜਾਂਦੀ ਰੇਲਵੇ ਲਾਈਨ ਤੇ ਏਮਨਾਬਾਦ ਨਾਮ ਦੇ ਸਥਾਨ ਤੇ ਜਿਲ੍ਹਾ ਗੁਜਰਾਂਵਾਲਾ ਅੰਦਰ ਹੈ । ਏਮਨਾਬਾਦ ਦਾ ਪੁਰਾਣਾ ਨਾਮ ਸੈਦ ਪੁਰ ਸੀ ਜੋ ਬਾਬਰ ਦੇ ਹਮਲੇ ਸਮੇਂ ਲੁਟਿਆ ਪੁਟਿਆ ਗਿਆ ਸੀ ਜਦੋਂ ਗੁਰੂ ਨਾਨਕ ਦੇਵ ਜੀ ਏਮਨਾਬਾਦ ਬਾਬਰ ਨੇ ਸੈਦ ਪੁਰ ਦੇ ਬੰਦਿਆਂ ਨੂੰ ਆਪਣੀ ਫੌਜ ਲਈ ਆਟਾ ਪੀਹਣ ਲਾ ਦਿਤਾ ਇਨ੍ਹਾਂ ਵਿਚ ਹੀ ਗੁਰੂ ਨਾਨਕ ਵੀ ਫੜੇ ਤੇ ਚਕੀ ਪੀਹਣ ਲਾਏ ਗਏ । ਨਿਰੰਕਾਰ ਦਾ ਕਰਨਾ ਐਸਾ ਹੋਇਆ ਕਿ ਗੁਰੂ ਜੀ ਦੀ ਚਕੀ ਆਪਣੇ ਆਪ ਫਿਰਨ ਲਗ ਗਈ ਗੁਰੂ ਜੀ ਕੇਵਲ ਗਾਲਾਂ ਹੀ ਪਾਉਂ ਸਨ । ਬਾਬਰ ਇਸ ਤੇ ਹੈਰਾਨ ਹੋਇਆ ਅਤੇ ਸਮੇਤ ਗੁਰੂ ਜੀ ਸਾਰਿਆਂ ਨੂੰ ਰਿਹਾ ਕਰ ਦਿਤਾ ।

(16) ਏਮਨਾਬਾਦ ਵਿਖੇ ਹੀ ਚੌੜੀ ਸਾਹਿਬ ਨਾਮ ਦਾ ਸਥਾਨ ਹੈ ਜਿਥੇ ਗੁਰੂ ਜੀ ਚੌੜਾਂ ਦੀ ਵਿਛਾਈ ਉਪਰ ਹੀ ਬਿਰਾਜਿਆ ਕਰਦੇ ਸਨ । ਉਹ ਚੌੜ ਉਸ ਦੀ ਯਾਦ ਵਜੋਂ ਅਜ ਭੀ ਉਸੇ ਤਰ੍ਹਾਂ ਵਿਛੇ ਹਨ ਜੋ ਵਿਸਾਖੀ ਤੇ ਬੀਵਾਲੀ ਦੇ ਤਿਉਹਾਰਾਂ ਸਮੇਂ ਦਰਸਾਏ ਜਾਂਦੇ ਹਨ ।

ਏਮਨਾਬਾਦ ਭਾਈ ਲਾਲੋ ਦੇ ਘਰ ਜਿਥੇ ਗੁਰੂ ਜੀ ਰਹੇ ਸਨ ਵੇਹੜੇ ਵਿਚ ਇਕ ਖੂਹ ਸੀ ਉਸ ਨੂੰ ਭਾਈ ਲਾਲੋ ਦੀ ਖੂਹੀ ਕਰ ਕੇ ਅਜ ਵੀ ਸਤਿਕਾਰਿਆ ਜਾਂਦਾ ਹੈ ।

ਇਕ ਗਰੀਬ ਕਿਰਤੀ ਨੀਚ ਜਾਤ ਤਫਖਾਨ ਭਾਈ ਲਾਲੋ ਦੇ ਘਰ

ਠਹਿਰੇ। ਗੁਰੂ ਜੀ ਦੇ ਏਮਨਾਬਾਦ ਠਹਿਰਨ ਸਮੇਂ ਇਕ ਦਿਨ ਉਥੋਂ ਦੇ ਮੁਖੀ ਮਲਕ ਭਾਗੋ ਨੇ ਵਡਾ ਜਗ ਕੀਤਾ ਅਤੇ ਹਰ ਕਿਸੇ ਨੂੰ ਉਸ ਯਗ ਵਿਚ ਸ਼ਾਮਲ ਹੋਣ ਅਤੇ ਖਾਣਾ ਖਾਣ ਲਈ ਨਿਉਂਦਾ ਦਿਤਾ। ਏਮਨਾਬਾਦ ਦੇ ਸਾਰੇ ਲੋਕ ਉਸ ਯਗ ਅੰਦਰ ਸ਼ਾਮਲ ਹੋਏ ਪਰ ਗੁਰੂ ਜੀ ਨਿਉਂਦਾ ਦਿਤੇ ਜਾਣ ਦੇ ਬਾਵਜੂਦ ਵੀ ਜਗ ਵਿਚ ਨ ਗਏ। ਜਦੋਂ ਮਲਕ ਨੇ ਉਨ੍ਹਾਂ ਨੂੰ ਪੁਛਿਆ ਕਿ ਤੁਸੀਂ ਮੇਰੇ ਪਕਾਏ ਸ਼ਾਮਲ ਪ੍ਰਭੂ ਤੇ ਹੋਰ ਪਦਾਰਥ ਖਾਣ ਤੋਂ ਕਿਉਂ ਨਾਹ ਕੀਤੀ) ਅਤੇ ਗਰੀਬ ਤਰਖਾਨ ਦੀ ਮਿਸੀ ਤਿਸੀ ਰੋਟੀ ਖਾਧੀ ਹੈ ਤਾਂ ਗੁਰੂ ਜੀ ਨੇ ਕਿਹਾ ਤੇਰੇ ਮਾਹਤ ਪ੍ਰਭੂ ਗਰੀਬ ਜਨਤਾ ਦੇ ਲਗੂ ਅੰਦਰ ਤਲੇ ਗਏ ਹੋਣ ਕਰ ਕੇ ਇਨ੍ਹਾਂ ਵਿਚੋਂ ਲਗੂ ਰਿਸਦਾ ਹੈ ਜਦੋਂ ਕਿ ਨੀਚ ਜਾਤ ਲਾਲੇ ਦੀ ਮਿਹਨਤ ਮੁਸ਼ੱਕਤ ਕਰਕੇ ਕਮਾਈ ਰੋਟੀ ਦਾ ਸੁਆਦ ਦੁਹ ਸਮਾਨ ਹੈ।

(17) ਗੁਰਦੁਆਰਾ ਬਾਬੇ ਦੀ ਬੋਰ ਸਿਆਲ ਕੋਟ : ਸਿਆਲ ਕੋਟ ਦਾ ਪੀਰ ਹਮਜ਼ਾ ਗੈਸ ਕਿਸੇ ਕਾਰਨ ਇਥੋਂ ਦੇ ਲੋਕਾਂ ਨਾਲ ਨਾਰਾਜ਼ ਹੋ ਕੇ ਚਾਲੀ ਦਿਨਾਂ ਦਾ ਵਰਤ ਰਖ ਇਕ ਗੁੰਬਦ ਅੰਦਰ ਛੁਪ ਬੈਠਾ ਸੀ ਅਤੇ ਇਹ ਮੰਨਿਆ ਜਾਂਦਾ ਸੀ ਕਿ ਜਿਸ ਦਿਨ ਇਹ ਵਰਤ ਪੂਰਾ ਹੋਇਆ ਸਿਆਲ ਕੋਟ ਦਾ ਸ਼ਹਿਰ ਧਰਤੀ ਅੰਦਰ ਫਰਕ ਹੋ ਜਾਵੇਗਾ। ਗੁਰੂ ਨਾਨਕ ਦੇਵ ਜੀ ਉਥੇ ਗਏ ਅਤੇ ਚਾਹੁੰਦੇ ਸਨ ਕਿ ਹਮਜ਼ਾ ਗੈਸ ਨੂੰ ਸਮਝਾਇਆ ਜਾਵੇ ਪ੍ਰੰਤੂ ਉਸ ਦੇ ਮੁਰੀਦਾਂ ਨੇ ਗੁਰੂ ਜੀ ਨੂੰ ਪੀਰ ਦੇ ਮਿਲਣ ਤੋਂ ਰੋਕ ਲਿਆ। ਨਿਰੰਕਾਰ ਦਾ ਕਰਨਾ ਅੰਸਾ ਹੋਇਆ ਕਿ ਗੁੰਬਦ ਉਪਰ ਤੋਂ ਪਾਟ ਗਿਆ ਅਤੇ ਸੂਰਜ ਦੀ ਰੋਸ਼ਨੀ ਅੰਦਰ ਸਮਾਧੀ ਲਾਏ ਬੈਠੇ ਪੀਰ ਦੇ ਮੂੰਹ ਤੇ ਪਈ। ਪੀਰ ਘਬਰਾ ਕੇ ਬਾਹਰ ਨਿਕਲਿਆ। ਗੁਰੂ ਜੀ ਦੇ ਪੁਛਣ ਤੇ ਪੀਰ ਨੇ ਕਿਹਾ ਕਿ ਇਹ ਝੂਠੇ ਲੋਕਾਂ ਦਾ ਸ਼ਹਿਰ ਹੈ ਇਸ ਲਈ ਗਰਕ ਹੋਣਾ ਚਾਹੀਦਾ ਹੈ। ਗੁਰੂ ਜੀ ਨੇ ਕਿਹਾ ਦੁਨੀਆਂ ਅੰਦਰ ਸਚ ਤੇ ਝੂਠ ਇਕ ਸਾਰ ਵਰਤਦੇ ਹਨ ਸਾਰੇ ਲੋਕ ਝੂਠੇ ਨਹੀਂ ਮੰਨੇ ਜਾ ਸਕਦੇ ਹਰ ਥਾਂ ਸਚ ਦੀ ਪਛਾਣ ਵਾਲੇ ਬੰਦੇ ਭੀ ਹੁੰਦੇ ਹਨ। ਪੀਰ ਨੂੰ ਇਹ ਗੱਲ ਨਿਸਚੇ ਕਰਾਉਣ ਲਈ, ਗੁਰੂ ਜੀ ਨੇ ਭਾਈ ਮਰਦਾਨੇ ਨੂੰ ਇਕ ਟਕਾ ਦੇ ਕੇ ਸ਼ਹਿਰ ਵਿਚੋਂ ਸਚ ਝੂਠ ਖਰੀਦ ਲਿਆਉਣ ਹਿਤ ਭੇਜਿਆ। ਲੋਕ ਹੈਰਾਨ ਸਨ ਕਿ ਸਚ ਝੂਠ ਕਿਵੇਂ ਖਰੀਦਿਆ

ਜਾ ਸਕਦਾ ਹੈ। ਮਰਦਾਨਾ ਸ਼ਹਿਰ ਅੰਦਰ ਘੁਮ ਕੇ ਇਹ ਨਿਰਾਲੀ ਕਿਸਮ ਦਾ ਸੌਦਾ ਖਰੀਦਨ ਗਿਆ। ਬਹੁਤ ਫਿਰ ਫਿਰ ਕੇ ਵਾਪਸ ਆਇਆ ਅਤੇ ਇਕ ਕਾਗਜ਼ ਜਿਸ ਉਪਰ ਲਿਖਿਆ ਸੀ 'ਮਰਨਾ' ਸਚ ਜੀਉਣਾ ਝੂਠ' ਗੁਰੂ ਜੀ ਦੇ ਹਥ ਦਿਤਾ। ਗੁਰੂ ਜੀ ਨੇ ਇਹ ਕਾਗਜ਼ ਪੀਰ ਜੀ ਨੂੰ ਦੇਂਦੇ ਹੋਏ ਕਿਹਾ ਕਿ 'ਜਿਸ ਸਿਆਲਕੋਟ ਨੂੰ ਤੂੰ ਝੂਠਿਆਂ ਦਾ ਸ਼ਹਿਰ ਦਸਦਾ ਹੈ, ਉਸ ਅੰਦਰ ਸਚ ਦੀ ਪਛਾਣ ਵਾਲੇ ਬੰਦੇ ਭੀ ਮੌਜੂਦ ਹਨ। ਪੀਰ ਦੀ ਨਿਸ਼ਾ ਹੋਂਦੀ ਅਤੇ ਗੁਰੂ ਜੀ ਦੀ ਚਰਣੀ ਢਹਿ ਪਿਆ। ਇਸ ਥਾਉਂ ਗੁਰਦੁਆਰਾ ਬਾਬ ਦੀ ਬੇਰ ਇਸਥਿਤ ਹੈ।

(18) ਜ਼ਿਲਾ ਕੈਂਬਲ ਪੁਰ ਵਿਚ ਹਸਨ ਅਬਦਾਲ ਰੋਲਵੇ ਸਟੇਸ਼ਨ ਲਾਗੇ ਗੁਰਦੁਆਰਾ ਪੰਜਾ ਸਾਹਿਬ ਹੈ। ਇਸ ਥਾਉਂ ਵਲੀ ਕੰਧਾਰੀ ਨਾਮ ਦਾ ਇਕ ਮੁਸਲਮਾਨ ਪੀਰ ਪਹਾੜੀ ਦੇ ਉਪਰ ਰਹਿੰਦਾ ਸੀ ਜਿਸ ਦੇ ਨਿਵਾਸ ਸਥਾਨ ਲਾਗੇ ਇਕੋ ਇਕ ਪਾਣੀ ਦਾ ਚਸ਼ਮਾ ਸੀ, ਹੋਰ ਨੇੜੇ ਪਾਣੀਨਹੀਂ ਸੀ ਗੁਰੂ ਜੀ ਨੇ ਇਕ ਸੇਵਕ ਨੂੰ ਚਸ਼ਮੇ ਤੋਂ ਪਾਣੀ ਲੈਣ ਭੇਜਿਆ ਪਰ ਉਸ ਨੇ ਪਾਣੀ ਨਾ ਦਿਤਾ, ਐਸੀਕਲਾ ਵਰਤੀ ਕਿ ਉਹ ਚਸ਼ਮਾ ਜਿਥੇ ਗੁਰੂ ਜੀ ਬੈਠੇ ਸਨ ਉਥੇ ਫੁਟ ਪਿਆ ਅਤੇ ਪੀਰ ਦਾ ਚਸ਼ਮਾ ਸੁਕ ਗਿਆ ਜਿਸ ਤੋਂ ਕ੍ਰੋਧਤ ਹੋ ਕੇ ਪੀਰ ਨੇ ਉਪਰ ਤੋਂ ਇਕ ਵਡਾਪਥਰ ਰੋੜ ਦਿਤਾ ਅਤੇ ਗੁਰੂ ਨਾਨਕ ਦੇਵ ਜੀ ਅਤੇ ਮਰਦਾਨੇ ਨੂੰ ਜੋ ਹੇਠਾਂ ਬੈਠੇ ਸਨ ਮਾਰ ਦੇਣਾ ਚਾਹਿਆ ਗੁਰੂ ਜੀ ਨੇ ਆਪਣੇ ਹਥ ਦੇ ਪੰਜੇ ਨਾਲ ਰਿੜੇ ਆ ਜਹੇ ਪਹਾੜ ਨੂੰ ਫੌਕ ਲਿਆ। ਗੁਰੂ ਜੀ ਦੇ ਪੰਜੇ ਦਾ ਨਿਸ਼ਾਨ ਉਸ ਪਥਰ ਉਪਰ ਅਜ ਭੀ ਉਵੇਂ ਹੀ ਮੌਜੂਦ ਹੈ ਜਿਸ ਕਰਕੇ ਉਸ ਥਾਉਂ ਨੂੰ ਪੰਜਾ ਸਾਹਿਬ ਕਹਿੰਦੇ ਹਨ ਅਤੇ ਉਥੇ ਇਸ ਦੀ ਯਾਦ ਵਿਚ ਗੁਰਦੁਆਰਾ ਸਾਹਿਬ ਬਣਿਆ ਹੋਇਆ ਹੈ। ਜਿਸ ਗੁਰਦੁਆਰੇ ਦੀ ਅਸੀਂ ਹਰ ਸਾਲ ਯਾਤਰਾ ਕਰਦੇ ਹਾਂ।

(19) ਗੁਰਦੁਆਰਾ ਕਰਤਾਰ ਪੁਰ ਸਾਹਿਬ ਦਰਿਆ ਰਾਵੀ ਕੰਢੇ ਜ਼ਿਲ੍ਹਾ ਸਿਆਲਕੋਟ ਅੰਦਰ ਨਾਰੋਵਾਲ ਚਕ ਅਮਰੂ ਰੋਲਵੇ ਲਾਈਨ ਤੇ ਹੈ। ਗੁਰੂ ਨਾਨਕ ਦੇਵ ਜੀ ਦੇਸ ਅਤੇ ਪਰਦੇਸ਼ਾਂ ਅੰਦਰ ਅਠਾਈ ਸਾਲ (ਸੰਨ 1497 ਤੋਂ 1524) ਡਕ ਆਪਣੀਆਂ ਪ੍ਰਚਾਰ ਫੇਰੀਆਂ ਜਿਨ੍ਹਾਂ ਨੂੰ ਇਤਿਹਾਸ ਵਿਚ

ਗੁਰੂ ਜੀ ਦੀਆਂ ਪੰਜ ਉਦਾਸੀਆਂ ਕਰਕੇ ਵਰਣਿਆ ਹੈ, ਉਪ੍ਰੰਤ ਇਸ ਥਾਉਂ, ਆ ਟਿਕੇ ਸਨ ਆਪ ਨੇ ਆਪਣੀ ਅਵਸਥਾ ਦੇ ਅੰਤਲੇ ਪੰਦਰਾਂ ਸਾਲ ਏਥੇ ਬਿਤਾਏ ਅਤੇ ਏਥੇ ਹੀ ਸੰਨ 1539 ਵਿਚ ਆਪ ਜੋਤੀ ਜੋਤੀ ਸਮਾਏ। ਆਪ ਦਾ ਦੇਸ਼ ਦੀਆਂ ਦੋਹਾਂ ਕੌਮਾਂ ਹਿੰਦੂ ਮੁਸਲਮਾਨ ਨਾਲ ਸਮਾਨ ਵਰਤਾਉ ਹੋਣ ਕਾਰਨ ਹਿੰਦੂ ਆਪ ਨੂੰ ਗੁਰੂ ਅਤੇ ਮੁਸਲਮਾਨ ਆਪਣਾ ਪੀਰ ਕਰਕੇ ਮੰਨਦੇ ਸਨ ਜਿਸ ਦਾ ਸਬੂਤ ਦੋਹਾਂ ਨੇ ਉਨ੍ਹਾਂ ਦੀ ਯਾਦ ਵਿਚ ਵਥੇ ਵਥੇ ਇਕੱਥੇ ਥਾਉਂ ਉਨ੍ਹਾਂ ਦੇ ਯਾਦਗੀਰੀ ਸਥਾਨ ਬਣਾ ਦਿਤਾ।

(20) ਬਾਉਲੀ ਸਾਹਿਬ ਨਾਮ ਦਾ ਇਕ ਗੁਰੂਦੁਆਰਾ ਸਿਆਲਕੋਟ ਸ਼ਹਿਰ ਦੇ ਪਛੋਂ ਦੀ ਆਬਾਦੀ ਵਿਚ ਏਥੋਂ ਡਸਕਾ ਨੂੰ ਜਾਈ ਸੜਕ ਤੋਂ ਇਕ ਫਰਲਾਂਗ ਤੇ ਹੈ ਬਾਉਲੀ ਦੇ ਪਾਣੀ ਦੀ ਲੰਵਲ ਤਕ ਪੌੜੀਆਂ ਬਣੀਆਂ ਹੋਈਆਂ ਹਨ ਅਫਗਾਨਸਤਾਨ ਤੋਂ ਵਾਪਸੀ ਸਮੇਂ ਗੁਰੂ ਜੀ ਏਥੇ ਠਹਿਰੇ ਸਨ।

(21) ਜ਼ਿਲਾ ਮਿੰਟ ਗੁਮਰੀ ਦੀ ਤਹਿਸੀਲ ਦੀਪਾਲਪੁਰ ਵਿਚ ਗੁਰੂ ਨਾਨਕ ਦੇਵ ਜੀ ਤੇ ਭਾਈ ਮਰਦਾਨਾ ਉਸ ਥਾਉਂ ਪਹੁੰਚੇ ਜਿਥੇ ਵਸੋਂ ਤੋਂ ਬਾਹਰ ਦੂਰ ਇਕ ਕੋਹੜੀ ਜਿਸਨੂੰ ਪਿੰਡ ਦੇ ਲੋਕਾਂ ਨੇ ਪਿੰਡੋਂ ਇਸ ਲਈ ਕਢ ਦਿਤਾ ਹੋਇਆ ਸੀ ਕਿ ਕੋਹੜ ਦੀ ਵਥਾ ਪਿੰਡ ਵਿਚ ਨ ਫੈਲ ਜਾਵੇ ਇਕ ਕਖਾਂਦੀ ਤੋਂ ਪੜੀ ਵਿਚ ਪਿਆ ਵਿਲਕ ਰਿਹਾ ਸੀ।

ਗੁਰੂ ਜੀ ਨੇ ਉਸ ਦੇ ਸਰੀਰ ਤੋਂ ਵਗਦੀ ਲਹੂ ਪਾਕ ਨੂੰ ਸਾਫ ਕੀਤਾ ਤੇ ਉਸ ਨੂੰ ਨੁਹਾਇਆ ਧੁਆਇਆ ਉਸ ਨੂੰ ਕੁਝ ਸੂਰਤ ਫਿਰੀ ਗੁਰੂ ਜੀ ਨੇ ਮਰਦਾਨੇ ਨੂੰ ਰਬਾਬ ਟੁਣਕਾਉਣ ਨੂੰ ਕਿਹਾ ਅਤੇ

‘ਸਰਬ ਰੋਗ ਕਾ ਅਉਖਦ ਨਾਮ

ਕਲਯਾਣ ਰੂਪ ਮੰਗਲ ਗੁਣ ਗਾਮ

ਕਹਿੰਦੇ ਹੋਇ ਧਨਾਸਰੀ ਦਾ ਆਲਾਪ ਕੀਤਾ। ਮਰਦਾਨੇ ਨੇ ਰਬਾਬ ਟੁਣਕਾਈ ਅਤੇ ਅਤਿ ਸੁਰੀਲੀ ਤੇ ਸਧੁਰ ਧੁਨ ਅੰਦਰ ਗੁਰੂ ਜੀ ਨੇ ਅਲਾਪਿਆ

‘ਜੀਉ ਤਪਤੁ ਹੈ ਬਾਰੋ ਬਾਰ-ਤਪਿ ਤਪਿ ਖਪੈ ਬਹੁਤ ਬੇਕਾਰ

ਜੇ ਤਨਿ ਬਾਣੀ ਵਿਸਰਿ ਜਾਇ-ਜਿਉ ਪਕਾ ਰੋਗੀ ਵਿਲਲਾਇ ।  
 ਬਹੁਤਾ ਬੋਲਣ ਝਖਣ ਹੋਇ-ਵਿਣ ਬੋਲੇ ਜਾਣੈ ਸਭ ਸੋਇ  
 ਕੋਹੜੀ ਨੂੰ ਆਪਣੇ ਰੋਗ ਦੇ ਕਾਰਨ ਦੀ ਸੂਝ ਹੋ ਗਈ ਉਸ ਨੂੰ ਸਮਝ ਆ  
 ਗਈ ਕਿ

‘ਜੇ ਤਨਿ ਬਾਣੀ ਵਿਸਰਿ ਜਾਇ  
 ਜਿਉ ਪਕਾ ਰੋਗੀ ਬਿਭਲਾਇ’

ਗੁਰੂ ਜੀ ਨੇ ਕੋਹੜੀ ਨੂੰ ਬਾਣੀ ਦਾ ਬੀਜ ਰੂਪ :

ੴ ਸਤਿਨਾਮ ਕਰਤਾ ਪੁਰਖ ਨਿਰਭਉ ਨਿਰਵੈਰ,  
 ਅਕਾਲ ਮੂਰਤ, ਅਜੂਨੀ ਸੈਭੰ ਗੁਰੂ ਪ੍ਰਸਾਦਿ’

ਦਿੱਖ ਕਰਾਇਆ । ਕੋਹੜੀ ਨੇ ਇਸ ਬੀਜ ਰੂਪ ਮੰਤਰ ਵਿਚ ਆਪਣੀ ਸੂਰਤ  
 ਜੋੜ ਲਈ ਅਤੇ ਇਸ ਦੇ ਲੜ ਲਗ ਕੇ ਆਪਣਾ ਨਿਰਾ ਸਰੀਰਕ ਦੁਖ ਹੀ  
 ਨਵਿਰਤ ਨਹੀਂ ਕਰ ਲਿਆ ਸਗੋਂ ਆਪਣੇ ਜੇਹੇ ਅਨੇਕ ਹੋਰ ਦੁਖੀਆਂ  
 ਦੇ ਦੁਖ ਦਾ ਦਾਰੂ ਕੀਤਾ ।

ਇਸ ਪ੍ਰਸੰਗ ਦੀ ਯਾਦ ਅੰਦਰ ਉਸ ਥਾਉਂ ‘ਨਾਨਕਿਆਨੇ’ ਨਾਮ ਦਾ  
 ਗੁਰਦੁਆਰਾ ਇਸਥਿਤ ਹੈ ।

(22) ਜਿਲਾ ਮੁਲਤਾਨ ਦੇ ਤਲੁਕਾ ਨਾਮ ਦੇ ਕਸਬੇ ਲਾਗੇ ਇਕ ਗੁਰਦੁਆਰਾ  
 ਹੈ ਜਿਥੇ ‘ਸਜਣ’ ਨਾਉਂ ਦਾ ਇਕ ਮਨੁੱਖ ਰਹਿੰਦਾ ਸੀ ਜਿਸ ਨੇ ਆਪਣੇ ਗਏ  
 ਲੋਕਾਂ ਵਾਸਤੇ ਇਕ ਥਾਉਂ ਨਿਸ਼ਚਿਤ ਕੀਤੀ ਹੋਈ ਸੀ । ਜਿਥੇ ਹਰ ਮਨੁੱਖ  
 ਜੋ ਉਥੇ ਆ ਜਾਵੇ, ਉਸ ਦੇ ਲੰਗਰ ਪਾਣੀ ਤੇ ਬਿਸਰਾਮ ਦਾ ਪ੍ਰਬੰਧ ਸੀ ।  
 ਰਾਹੀਂ ਪਾਂਧੀ ਆਮ ਤੌਰ ਹੀ ਉਸ ਪਾਸ ਰਾਤ ਬਰਾਤੇ ਟਿਕਿਆ ਕਰਦੇ ਸਨ ।  
 ਉਸ ਦਾ ਨਿਤ ਵਿਹਾਰ ਬਣਿਆ ਹੋਇਆ ਸੀ ਕਿ ਆਇਆ ਪ੍ਰਾਹੁਣਾ ਜਿਤਨਾ  
 ਅਮੀਰ ਉਸ ਨੂੰ ਪ੍ਰਤੀਤ ਹੋਵੇ ਉਸ ਦੀ ਉਤਨੀ ਵਧੇਰੀ ਸੇਵਾ ਹੁੰਦੀ ਸੀ ।  
 ਪਰ ਰਾਤ ਸਮੇਂ ਓਹ ਆਪਣੇ ਪ੍ਰਾਹੁਣੇ ਪਾਸੋਂ ਜੋ ਕੁਝ ਉਸ ਪਾਸ ਹੋਵੇ ਖੋਹ ਲੈਂਦਾ

ਅਛੇ ਉਸ ਨੂੰ ਕਤਲ ਕਰਕੇ ਉਸ ਦਾ ਨਾਮ ਨਿਸ਼ਾਨ ਮਿਟਾ ਦੇਂਦਾ ਸੀ।

ਇਕ ਦਿਨ ਗੁਰੂ ਨਾਨਕ ਦੇਵ ਜੀ ਅਤੇ ਭਾਈ ਮਰਦਾਨਾ ਭੀ ਉਥੇ ਠਹਿਰੇ। ਉਹਨਾਂ ਨਾਲ ਭੀ ਉਹ ਉਹ ਜੇਹਾ ਵਰਤਾਉ ਕਰਨਾ ਚਾਹੁੰਦਾ ਸੀ ਪਰ ਗੁਰੂ ਜੀ ਸਾਡੀ ਰਾਤ ਹੀ ਗੁਰੂਬਾਣੀ ਦਾ ਗਾਇਨ ਕਰਦੇ ਅਤੇ ਮਰਦਾਨਾ ਰਬਾਬ ਵਜਾਉਂਦਾ ਰਿਹਾ। ਇਸ ਸਮੇਂ ਅੰਦਰ ਗੁਰੂ ਜੀ ਨੇ ਹੇਠਾਂ ਦਰਜ ਸ਼ਬਦ ਵੀ ਗਾਇਆ,

ਉਜਲੁ ਕੈਹਾ ਚਿਲਕਣਾ ਘੋਟਿਮ ਕਾਲੜੀ ਮਸੁ  
ਧੋਤਿਆ ਜੂਠਿ ਨ ਉਤਰੈ ਜੋ ਸਉ ਧੇਵਾ ਤਿਸੁ  
ਸਜਣ ਸੇਈ ਨਾਲਿ ਮੈਂ ਚਲਦਿਆ ਨਾਲਿ ਚਲੰਨਿ  
ਜਿਥੇ ਲੇਖਾ ਮੰਗੀਐ ਤਿਥੈ ਖੜੇ ਦਿਸੰਨਿ  
ਕੋਠੇ ਮੰਡਪ ਮਾੜੀਆ ਪਾਸਹੁ ਚਿਤਵੀਆਹ  
ਢਠੀਆ ਕੰਮਿ ਨ ਆਵਨੀ ਵਿਚਹੁ ਸਖਣੀਆਹ

ਸੂਹੀ ਮ: ੧ ਪੰਨਾ 729

ਇਹ ਸ਼ਬਦ ਸਜਣ ਦਾ ਹੀ ਚਿਤਰ ਪੇਸ਼ ਕਰਦਾ ਸੀ ਜਿਸ ਨੂੰ ਸੁਣ ਉਸ ਦਾ ਅੰਦਰ ਕੰਬ ਗਿਆ ਅਤੇ ਉਹ ਗੁਰੂ ਜੀ ਦੇ ਚਰਨਾਂ ਤੇ ਡਿਗ ਪਿਆ ਅਤੇ ਪਿਛੇ ਕੀਤੇ ਆਪਣੇ ਸਾਰੇ ਉਪਦਰ ਗੁਰੂ ਜੀ ਨੂੰ ਦਸ ਕੇ ਇਨ੍ਹਾਂ ਦੀ ਸੁਆਵੀ ਮੰਗੀ ਅਤੇ ਅਗੋਂ ਲਈ ਵਾਸਤਵ ਵਿਚ ਹੀ ਸਜਣ ਬਣ ਵਿਚਰਿਆ।  
(23) ਮਾਤਾ ਤ੍ਰਿਪਤਾ ਜੀ ਦੇ ਪੋਕੇ ਪਿੰਡ ਡੇਰਾ ਚਾਹਲ ਦਰਿਆ ਰਾਵੀ ਲਾਗੇ ਇਕ ਗੁਰਦੁਆਰਾ ਹੈ।

(24, 25) ਜਿਲ੍ਹਾ ਗੁਜਰਾਂਵਾਲਾ ਵਿਚ ਹਾਫਜਾਬਾਦ ਅਤੇ ਬਚੇ ਨੇ ਦੋ ਗੁਰਦੁਆਰੇ ਹਨ ਜਿਥੇ ਗੁਰੂ ਹਰਿ ਗੋਬਿੰਦ ਸਾਹਿਬ ਕਸ਼ਮੀਰ ਤੋਂ ਨਨਕਾਣਾ ਸਾਹਿਬ ਜਾਂਦੇ ਹੋਏ ਰਸਤੇ ਵਿਚ ਠਹਿਰੇ ਸਨ।

(26) ਨਨਕਾਣਾ ਸਾਹਿਬ ਤੋਂ 25 ਕਿਲੋਮੀਟਰ ਦੂਰ ਦਰਿਆ ਰਾਵੀ ਕੰਢੇ ਗੁਰਦੁਆਰਾ ਜਾਰਗੀ ਹੈ ਜਿਥੇ ਪਿੰਡ ਜੰਬਰ ਦੇ ਸਿਖਾਂ ਵਿਚਾਲੇ ਹੋਇਆ ਝਗੜਾ

ਨਿਪਟ-ਉਣ ਲਈ ਜਾਣ ਸਮੇਂ ਗੁਰੂ ਅਰਜਨ ਦੇਵ ਜੀ ਠਹਿਰੇ ਸਨ ।

(27) ਗੁਰੂ ਅਰਜਨ ਦੇਵ ਜੀ ਦੀ ਯਾਦ ਵਿਚ ਜੰਬਰ ਪਿੰਡ ਵਿਚ ਵੀ ਗੁਰਦੁਆਰਾ ਹੈ ।

(28) ਦਰਿਆ ਰਾਵੀ ਦੇ ਬੱਲੇ ਕੇ ਹੇਡ ਤੋਂ ਦੋ ਕਿਲੋਮੀਟਰ ਦੂਰ ਰਾਵੀ ਦੇ ਉਤਰ ਵੇਨੇ ਗੁਰੂ ਹਰਿ ਗੋਬਿੰਦ ਸਾਹਿਬ ਦੀ ਯਾਦ ਵਿਚ ਗੁਰਦੁਆਰਾ ਹਫਤਾ ਮਦਰ ਹੈ ਇਸ ਗੁਰਦੁਆਰੇ ਦੇ ਮਹੰਤ ਪਾਸ ਗੁਰੂ ਜੀ ਦੇ ਪੈਰਾਂ ਦਾ ਜੁੱਤਾ ਸੰਭਾਲਿਆ ਹੋਇਆ ਹੈ ।

(29) ਤਹਿਸੀਲ ਫਤਿਹ ਜੰਗ ਜ਼ਿਲ੍ਹਾ ਕੈਂਬਲ ਪੁਰ ਵਿਚ ਗੁਰੂ ਕੇ ਸਿਖ ਭਾਈ ਬਾਨ ਸਿੰਘ ਦੀ ਡੇਹਰੀ ਹੈ ।

(30) ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਅਕਾਲੀ ਫੂਲਾ ਸਿੰਘ ਦੀ ਸਮਾਧ ਜ਼ਿਲ੍ਹਾ ਕੈਂਬਲ ਪੁਰ ਵਿਚ ਹੈ ।

(31) ਮਹਾਰਾਜਾ ਰਣਜੀਤ ਸਿੰਘ ਦੇ ਪਿਤਾ ਸ੍ਰ. ਮਹਾਂ ਸਿੰਘ ਦੀ ਸਮਾਧ ਗੁਜਰਾਵਾਲਾ ਸ਼ਹਿਰ ਵਿਚ ਹੈ ।

(32) ਮਹਾਰਾਜਾ ਰਣਜੀਤ ਸਿੰਘ ਦੇ ਜਰਨੈਲ ਸ੍ਰ. ਹਰੀ ਸਿੰਘ ਨਲੂਏ ਦੀ ਸਮਾਧ ਜ਼ਿਲ੍ਹਾ ਪਿਸ਼ਾਵਰ ਅੰਦਰ ਜਮਰੌਦ ਵਿਖੇ ਹੈ ।

(33) ਮੁਲਤਾਨ ਸ਼ਹਿਰ ਦੇ ਮਧ ਵਿਚ ਭਾਈ ਦਿਆਲ ਦੀ ਯਾਦ ਵਿਚ ਗੁਰਦੁਆਰਾ ਭਾਈ ਦਿਆਲ ਇਸਥਿਤ ਹੈ ।

(34) ਪਿਸ਼ਾਵਰ ਵਿਖੇ ਭਾਈ ਜੋਗਾ ਸਿੰਘ ਦੀ ਯਾਦ ਵਿਚ ਬਣਿਆ ਗੁਰਦੁਆਰਾ ਹੈ । ਗੁਰੂ ਗੋਬਿੰਦ ਸਿੰਘ ਸਾਹਿਬ ਤੋਂ ਵਿਸ਼ੇਸ਼ ਹੁਕਮ ਪ੍ਰਾਪਤ ਤੇ ਭਾਈ ਜੋਗਾ ਸਿੰਘ ਆਪਣੇ ਵਿਆਹ ਦੀਆਂ ਲਾਵਾਂ ਵਿਚੋਂ ਛੱਡ ਗੁਰੂ ਜੀ ਪਾਸ ਹਾਜ਼ਰ ਹੋਏ ਸਨ ।

(35) ਜਿਲ੍ਹਾ ਗੁਜਰਾਤ ਦੀ ਤਹਿਸੀਲ ਫਾਲੀਆ ਵਿਚ ਜੈ ਸੁਖ ਨਾਮ ਦੇ ਸਥਾਨ ਤੇ ਗੁਰਦੁਆਰਾ ਫੇਰ ਬਾਬਾ ਸਾਹਿਬ ਹੈ । ਜਿਥੇ ਗੁਰੂ ਨਾਨਕ ਦੇਵ ਜੀ



ਠਹਿਰੇ ਸਨ ।

(36) ਜਿਲ੍ਹਾ ਜੇਹਲਮ ਵਿਚ ਰੋਹਤਾਸ ਨਾਮ ਦੇ ਸਥਾਨ ਤੇ ਗੁਰਦੁਆਰਾ ਦੇਆ ਸਾਹਿਬ ਹੈ । ਜਿਸ ਨੂੰ ਗੁਰੂ ਨਾਨਕ ਦੇਵ ਜੀ ਵਲੋਂ ਲੋਕਾਂ ਦੇ ਢਲੇ ਲਈ ਤੁੰਕਾਲ ਚਲਦੇ ਰਹਿਣ ਦਾ ਵਰ ਪ੍ਰਾਪਤ ਹੈ ।

(37) ਜਿਲ੍ਹਾ ਲਾਹੌਰ ਬਰਕੀ ਦੇ ਥਾਂਠੇ ਅੰਦਰ ਗੁਰੂ ਨਾਨਕ ਦਾ ਨਾਨਕਾ ਪਿੰਡ ਡੇਰਾ ਚਾਹਲ ਗੁਰੂ ਜੀ ਦੀ ਯਾਦ ਸੰਭਾਲੇ ਹੋਇ ਹੈ , ਗੁਰੂ ਜੀ ਦੀ ਵਡੀ ਭੈਣ ਬੇਬੇ ਨਾਨਕੀ ਦੇਬੇ ਕਾਲ ਵਾਸ ਹੋਈ ਸੀ । ਗੁਰੂ ਜੀ ਅਕਸਰ ਇਸ ਪਿੰਡ ਜਾਂਦੇ ਰਹਿੰਦੇ ਸਨ ।

(38) ਪਿੰਡ ਅਲਖਾ ਤਹਿਸੀਲ ਲਾਹੌਰ ਜਿਸ ਨੂੰ ਛੋਟਾ ਨਾਨਕਿਆਣਾ ਕਿਹਾ ਜਾਂਦਾ ਹੈ ਵਿਖੇ ਗੁਰੂ ਨਾਨਕ ਦੀ ਯਾਦ ਵਿਚ ਇਕ ਧਰਮਸ਼ਾਲਾ ਮੌਜੂਦ ਹੈ ।

(39) ਇਕ ਹੋਰ ਛੋਟਾ ਨਾਨਕਿਆਣਾ ਨਾਮ ਦੀ ਧਰਮਸ਼ਾਲਾ ਮਾਂਗਾ ਪਿੰਡ ਵਿਚ ਵੀ ਹੈ ਇਸ ਥਾਉਂ ਗੁਰੂ ਹਰਿਗੋਬਿੰਦ ਜੀ ਨਨਕਾਣਾ ਸਾਹਿਬ ਤੋਂ ਅੰਮ੍ਰਿਤਸਰ ਜਾਂਦੇ ਹੋਏ ਠਹਿਰੇ ਸਨ ।

(40) ਜਦੋਂ ਬਾਬਰ ਨੇ ਲਾਹੌਰ ਤੇ ਕਬਜ਼ਾ ਕੀਤਾ ਉਸ ਤੋਂ ਪਹਿਲਾਂ ਗੁਰੂ ਜੀ ਓਥੇ ਆਏ ਹੋਏ ਸਨ ਅਤੇ ਚੌਰਹਟਾ ਮੁਫਤੀ ਬਾਕਰ ਦੇ ਨੇੜੇ ਮਹੱਲਾ ਕਾਕੇਜਈਆਂ ਵਿਚ ਠਹਿਰੇ ਹੋਏ ਸਨ । ਸਿਖ ਰਾਜ ਸਮੇਂ ਏਥੇ ਇਕ ਧਰਮਸ਼ਾਲਾ ਉਸਾਰੀ ਗਈ ਸੀ ਜਿਸ ਦਾ ਸ਼ੁਕਲ ਦਾ ਹਾਲ ਹੈ ਜਿਸ ਦੇ ਅਗਲੇ ਸਿਰੇ ਤੇ ਸੰਗਮਰਮਰ ਦੀ ਬਣੀ ਇਕ ਗੋਲਰੀ ਹੈ ਜਿਸ ਦੇ ਲਕੜੀ ਦੇ ਚਿਤਰੇ ਹੋਏ ਸਤੀਰ ਉਤੇ ਗੁਰਮੁਖੀ ਅਖਰਾਂ ਵਿਚ ਕੁਝ ਲਿਖਿਆ ਹੋਇਆ ਹੈ ਜਿਸ ਦੇ ਦੁਆਲੇ ਸਿਖੀ ਦੇ ਖੰਡਾ ਤੇ ਚਕਰ ਆਦਿ ਉਕਰੇ ਹਨ । ਵੇਸੇਂ ਧਰਮਸ਼ਾਲਾ ਚੁਨੇ ਗਾਰੇ ਇਟਾਂ ਦੀ ਬਣੀ ਹੈ ।

(41) ਬੁਧੂ ਦਾ ਆਵਾ : ਲਾਹੌਰ ਵਿਚ ਇਕ ਸਥਾਨ 'ਬੁਧੂ ਦਾ ਆਵਾ' ਨਾਮ ਨਾਲ ਜਾਣਿਆ ਜਾਂਦਾ ਹੈ । ਉਸ ਸਮੇਂ ਦੇ ਇਕ ਸਿਖ ਸੰਤ ਭਾਈ

ਲਖੂ ਦੇ ਸਰਾਪ ਕਾਰਨ ਬੁਧ ਦੇ ਆਵੇ ਦੀਆਂ ਇਟਾਂ ਪਿੱਲੀਆਂ ਰਹਿੰਦੀਆਂ ਸਨ। ਬੁਧ ਨੇ ਗੁਰੂ ਅਰਜਨ ਦੇਵ ਜੀ ਦੇ ਸਰਨਾਂ ਵਿਚ ਹਾਜ਼ਰ ਹੋ ਕੇ ਇਟਾਂ ਦੇ ਪਕਣ ਸੰਬੰਧੀ ਅਰਦਾਸ ਕੀਤੀ। ਗੁਰੂ ਜੀ ਨੇ ਬੁਧ ਨੂੰ ਧਰਵਾਸ ਦੇਂਦੇ ਹੋਏ ਕਿਹਾ ਕਿ ਤੇਹੀਆਂ ਪਿੱਲੀਆਂ ਇਟਾਂ ਪਕੀਆਂ ਤੋਂ ਮਹਿੰਗੇ ਭਾਵਿਕ ਜਾਣਗੀਆਂ। ਸੋ ਗੁਰੂ ਜੀ ਦੀ ਅਸੀਸ ਸਦਕਾਂ ਬੁਧ ਦੇ ਆਵੇ ਦੀਆਂ ਇਟਾਂ ਪਕੀਆਂ ਤੋਂ ਵੀ ਮਹਿੰਗੀਆਂ ਵਿਕ ਗਈਆਂ। ਇਸ ਵੇਲੇ ਭਾਵੇਂ ਉਥੇ ਭਟਾ ਤਾਂ ਨਹੀਂ ਨਿਹਾ ਪ੍ਰੰਤੂ ਸ਼ਾਲਮਾਰ ਸੜਕ ਤੋਂ ਗੁਲਾਬੀ ਬਾਗ ਧਰਵਾਜੇ ਦੇ ਨਾਮ ਬੁਧ ਦੇ ਆਵੇ ਦੀ ਯਾਦ ਕਾਇਮ ਹੈ।

(42) ਦੀਵਾਨ ਖਾਨਾ : ਗੁਰੂ ਅਰਜਨ ਦੇਵ ਜੀ ਨੂੰ ਚੂਨਾ ਮੰਤੀ ਵਿਚ ਜੰਗਤਾਂ ਦੇ ਜੂਤ ਬੈਠਣ ਵਸਤੇ ਇਕ ਸਥਾਨ ਬਣਵਾਇਆ ਸੀ ਜਿਸ ਨੂੰ ਬਾਦ ਵਿਚ ਮਹਾਰਾਜ ਰਣਜੀਤ ਸਿੰਘ ਨੇ ਪਕਾ ਦੀਵਾਨ ਖਾਨਾ ਬਣਵਾ ਦਿਤਾ ਜੋ ਅੱਜ ਵੀ ਲਾਹੌਰ ਦੀ ਵਿਸ਼ੇਸ਼ ਇਮਰਤਾਂ ਵਿਚ ਨੰ : H/2145 ਦੇ ਤੌਰ ਲਿਖਿਆ ਜਾਂਦਾ ਹੈ। ਜਿਸ ਦਾ ਰਕਬਾ  $102' \times 89'$  ਫੁਟ ਹੈ। ਦੀਵਾਨ ਖਾਨੇ ਦੀਆਂ ਕਾਰਾਂ ਗਠਾਂ ਤੇ ਦਾਰ ਗੁਲਦਸਤੇ ਸੌਂਭਦੇ ਹਨ। ਇਥੇ ਹਰ ਸਾਲ ਮੇਲਾ ਲਗਦਾ ਤੇ ਯਾਦ ਮਣਾਈ ਜਾਂਦੀ ਹੈ।

(43) ਗੁਰਦੁਆਰਾ ਫੌਜਰਾ, ਤਹਿਸੀਲ ਚੂਹਨੀਆਂ, ਦੇ ਸਿਖ ਭਰਾਵਾਂ ਜਾਤਰੀ ਤੇ ਹੋਜਰਾ ਨੇ ਆਪੋ ਆਪ ਦੇ ਪਿੰਡ ਵਸਾਏ ਸਨ ਪਰ ਇਨ੍ਹਾਂ ਦਾ ਆਪੋ ਵਿਚ ਵਿਰੋਧ ਹੋ ਗਿਆ ਜਿਸ ਦੇ ਨਿਪਟਾਰੇ ਲਈ ਗੁਰੂ ਅਰਜਨ ਦੇਵ ਜੀ ਉਥੇ ਗਏ ਸਨ ਜਿਸ ਯਾਦ ਵਿਚ ਉਸ ਥਾਂ ਗੁਰਦੁਆਰਾ ਕਾਇਮ ਹੈ।

(44) ਗੁਰਦੁਆਰਾ ਜੰਬਰ ਕਲਾ ਗੁਰੂ ਅਰਜਨ ਦੇਵ ਜੰਬਰੀ ਗਏ ਸਨ ਉਥੇ ਦੇ ਉਘੇ ਮਨੁੱਖਾਂ ਕਿਦਾਰਾ, ਸਮਝ ਮੁਕੰਦਾ ਭੁਲਸਾ ਲਾਲੂ ਅਤੇ ਕਈ ਹੋਰ ਉਥੇ ਗੁਰੂ ਜੀ ਦੀ ਚਰਣ ਸਰਣ ਵਿਚ ਆਏ ਤੇ ਉਨ੍ਹਾਂ ਸਿਖੀ ਧਾਰਨ ਕੀਤਾ।

(45) ਗੁਰਦੁਆਰਾ ਹਫਤ ਮਦਰ :

ਗੁਰੂ ਅਰਜਨ ਦੇਵ ਜੀ ਦਾ ਅਨਿੱਠ ਸਿਖ ਭਾਈ ਲਦਾਰਾ ਹਫਤ ਮਦਰ

ਨਾਮ ਦੇ ਅਸਥਾਨ ਤੇ ਰੋਗ ਗ੍ਰਸਤ ਤੇ ਬੜਾ ਦੁਖੀ ਸੀ। ਉਸ ਨੇ ਗੁਰੂ ਅਰਜਨ ਦੇਵ ਜੀ ਦੇ ਪੈਰਾਂ ਦਾ ਜੋੜਾ ਆਪਣੇ ਸਰੀਰ ਤੇ ਘੁਮਾਇਆ ਅਤੇ ਉਹ ਰੋਗ ਨਿਵਿਰਤ ਹੋ ਗਿਆ ਉਹ ਜੋੜਾ ਭਾਈ ਲਦਾਰੇ ਦੇ ਪ੍ਰਵਾਰ ਨੇ ਹੁਣ ਤਕ ਸੰਭਾਲ ਰਖਿਆ ਹੋਇਆ ਹੈ। ਸਿਖਾਂ ਦਾ ਇਹ ਵਿਸ਼ਵਾਸ ਹੈ ਕਿ ਉਸ ਦੂਤ ਦੀ ਛੋਹ ਨਾਲ ਉਸ ਰੋਗ ਦੇ ਰੋਗੀ ਰੋਗ ਨਿਵਿਰਤ ਹੋ ਜਾਂਦੇ ਹਨ। ਭਾਈ ਲਦਾਰੇ ਦੇ ਪ੍ਰਵਾਰ ਪਾਸ ਗੁਰੂ ਅਰਜਨ ਦੇਵ ਜੀ ਦੀ ਇਕ ਹਥ ਖੂੰਡੀ ਭੀ ਹੈ। ਹਰਤ ਮਦਰ ਵਿਚ ਇਨ੍ਹਾਂ ਵਸਤਾਂ ਦੀ ਯਾਦ ਵਜੋਂ ਗੁਰਦੁਆਰਾ ਹੈ ਜਿਥੇ ਗੁਰੂ ਜੀ ਦੀਆਂ ਇਹ ਵਸਤਾਂ ਸੰਭਾਲੀਆਂ ਹੋਈਆਂ ਹਨ।

(46) ਥਾਣਾ ਬਰਕੀ ਜਾਹਮਨ ਪਿੰਡ ਵਿਚ ਗੁਰਦੁਆਰਾ ਤੇ ਸੁੰਵਰ ਹਨ :

ਗੁਰੂ ਨਾਨਕ ਜੀ ਡੇਰਾ ਚਾਹਲ ਨੂੰ ਜਾਂਦੇ ਆਉਂਦੇ ਏਥੇ ਠਹਿਰਿਆ ਕਰਦੇ ਸਨ ਬਰਕੀ ਦੇ ਥਾਣੇ ਵਿਚ ਹੀ ਇਕ ਪਿੰਡ ਘਵਿੰਡੀ ਹੈ ਜਿਥੇ ਇਕ ਵਣਜਾਰੇ ਪ੍ਰਵਾਰ ਵਿਚ ਇਕ ਬਚੇ ਦੀ ਪੈਦਾਇਸ਼ ਅਥੇ ਜਲਦੀ ਪਿਛੋਂ ਉਸ ਦੀ ਮੌਤ ਹੋ ਜਾਨ ਛੇ ਗੁਰੂ ਜੀ ਨੇ ਪ੍ਰਵਾਰ ਦੇ ਜੀਆਂ ਨੂੰ ਖੁਸ਼ੀ ਤੇ ਗਮਾਂ ਦੋਹਾਂ ਹਾਲਤਾਂ ਵਿਚ ਵੇਖਿਆ ਅਤੇ ਇਸ ਪਰਥਾਏ ਕੁਝ ਛੰਦ ਉਚਾਰੇ ਜੋ ਛੰਦ ਗੁਰੂ ਗ੍ਰੰਥ ਸਾਹਿਬ ਅੰਦਰ ਸਿਰੀ ਰਾਗ ਵਿਚ 'ਪਹਿਰੇ' ਦੇ ਸਿਰਲੇਖ ਹੇਠ ਦਰਜ ਹਨ।

(47) ਗੁਰਦੁਆਰਾ ਕੰਗਨ ਪੁਰ ਤਹਿਸੀਲ ਚੂਹਨੀਆਂ .

ਗੁਰੂ ਜੀ ਏਥੇ ਆਏ ਸਨ। ਉਥੋਂ ਦੇ ਵਸਨੀਕਾਂ ਨੇ ਗੁਰੂ ਜੀ ਪ੍ਰਤੀ ਕੁਝ ਬੁਰੇ ਭਲੇ ਸ਼ਬਦ ਕਹੇ। ਗੁਰੂ ਜੀ ਨੇ ਉਨ੍ਹਾਂ ਨੂੰ ਕਿਹਾ 'ਵਸਦੇ ਰਹੋ। ਜਦੋਂ ਇਸ ਤਰਾਂ ਵੀ ਅਸੀਸ ਦੇਣ ਬਾਰੇ ਗੁਰੂ ਜੀ ਨੂੰ ਪੁਛਿਆ ਗਿਆ ਤਾਂ ਗੁਰੂ ਜੀ ਨੇ ਕਿਹਾ, ਇਹ ਏਥੇ ਹੀ ਵਸਦੇ ਰਹਿਣ ਤਾਂ ਕਿ ਹੋਰ ਲੋਕ ਤਾਂ ਇਨ੍ਹਾਂ ਦੇ ਭੈੜੇ ਸੁਭਾਉ ਭੈਂ ਪ੍ਰਭਾਵਤ ਨ ਹੋਣ।

(48) ਗੁਰੂ ਜੀ ਮੁਲਤਾਨ ਨੂੰ ਜਾਂਦੇ ਹੋਏ ਦੀਪਾਲ ਪੁਰ ਇਕ ਸੁਕੇ ਹੋਏ ਪਿਪਲ ਦੇ ਰੁਖ ਬੈਠੇ ਸਨ ਜੋ ਹਰਾ ਭਫਾ ਹੋ ਗਿਆ ਸੀ, ਏਥੇ ਹੀ ਇਕ ਨੂਰੀ ਨਾਮ ਦਾ ਕੋਹੜੀ ਨੇ ਬਰ ਨੌਂ ਹੋ ਗਿਆ ਸੀ ਉਹ ਪਿਪਲ ਦਾ ਰੁਖ ਹੁਣ

ਤਕ ਹਰਾ ਭਯਾ ਅਤੇ ਨੂਰੀ ਦੀ ਕਬਰ ਅਜ ਵੀ ਉਥੇ ਮੌਜੂਦ ਹਨ ਸਿਖ ਰਾਜ ਸਾਮੇ ਨਾਨਕਿਆਣੇ ਨਾਮ ਦਾ ਇਕ ਗੁਰਦੁਆਰਾ ਏਥੇ ਬਣਿਆ ਸੀ ਜਿਥੇ ਹੁਣ ਤਕ ਹਰ ਸਾਲ ਮਲਾ ਹੁੰਦਾ ਹੈ।

(49) ਗੁਰਦੁਆਰਾ ਨਾਨਕ ਜਾਗੀਰ ਤਹਿਸੀਲ ਓਕਾੜਾ ਵਿਚ ਗੁਰੂ ਜੀ ਦੇ ਓਥੇ ਗਏ ਹੋਣ ਦੀ ਯਾਦ ਦਰਸਾਉਂਦਾ ਹੈ।

(50) ਗੁਰਦੁਆਰਾ ਨਾਨਕ ਸਰ ਹੜੱਪਾ : ਹੜੱਪੇ ਦਾ ਮਾਲਕ ਬੜਾ ਜਾਲਮ ਸੀ ਅਤੇ ਲੋਕ ਉਸ ਦੇ ਹਥੋਂ ਬੜੇ ਦੁਖੀ ਸਨ ਗੁਰੂ ਜੀ ਉਥੇ ਗਏ ਅਤੇ ਉਸ ਨੂੰ ਸਮਝਾਇਆ ਉਸ ਪਿਛੋਂ ਉਸ ਨੇ ਆਪਣਾ ਸੁਭਾਓ ਬਦਲ ਲਿਆ ਇਸ ਯਾਦ ਵਿਚ ਉਥੇ ਗੁਰਦੁਆਰਾ ਤੇ ਸੁੰਦਰ ਬਣੇ ਹੋਏ ਹਨ

(51) ਉਕਾੜੇ ਦੀ ਤਹਿਸੀਲ ਵਿਚ ਇਕ ਹੋਰ ਗੁਰਦੁਆਰਾ ਟਿੱਬਾ ਬਾਬਾ ਨਾਨਕ ਸਾਹਿਬ ਹੈ। ਜਿਥੇ ਹਰ ਸਾਲ ਮੇਲਾ ਲਗਦਾ ਹੈ

(52) ਜਿਲਾ ਮੁਲਤਾਨ ਦੀ ਤਹਿਸੀਲ ਵਿਹਾੜੀ ਦੇ ਚਕ ਨੰ. 317 ਵਿਚ ਦੀਵਾਨ ਚਾਵਲੀ ਮਸ਼ਾਇਕ ਹੈ ਜਿਥੇ ਗੁਰੂ ਨਾਨਕ ਦੇਵ ਜੀ ਦੇ ਗਏ ਹੋਣ ਦੀ ਯਾਦ ਵਿਚ ਗੁਰਦੁਆਰਾ ਹੈ

(53) ਕੋਟ ਲਖਪਤ ਦੇ ਫੇਲਵੇ ਸਟੇਸ਼ਨ ਲਾਗੇ ਅਮਰ ਸਿੰਘ ਨਾਮ ਦੇ ਸਥਾਨ 'ਤੇ ਇਕ ਗੁਰਦੁਆਰਾ ਹੈ

(54) ਮੁਜੇਗਾ ਤੋਂ ਅੰਮ੍ਰਿਤਸਰ ਨੂੰ ਜਾਂਦੇ ਹੋਏ ਗੁਰੂ ਹਰਿਗੋਬਿੰਦ ਸਾਹਿਬ ਮਾਗਟ ਭੀ ਠਹਿਰੇ ਸਨ ਜਿਥੇ ਉਨ੍ਹਾਂ ਦੀ ਯਾਦ ਵਿਚ ਗੁਰਦੁਆਰਾ ਕਾਇਮ ਹੈ

(55) ਬਰਕੀ ਦੇ ਥਾਣੇ ਵਿਚ ਬਧਾਨਾ ਨਾਮ ਦੇ ਸਥਾਨ ਤੇ ਗੁਰੂ ਹਰਿਗੋਬਿੰਦ ਜੀ ਜੁਲਹਾ ਭਗਤ ਨਾਮ ਦੇ ਹਿੰਦੂ ਸੰਤ ਨੂੰ ਮਿਲੇ ਅਤੇ ਉਸ ਨਾਲ ਕਈ ਦੁਨੀਆਵੀ ਅਤੇ ਧਾਰਮਕ ਮਸਲਿਆਂ ਤੇ ਵਿਚਾਰ ਵਟਾਂਦਰਾ ਕੀਤਾ। ਉਸ ਯਾਦ ਵਿਚ ਉਥੇ ਗੁਰਦੁਆਰਾ ਬਣਿਆ ਹੋਇਆ ਹੈ

(56) ਇਸੇ ਬਰਕੀ ਦੇ ਥਾਣ ਵਿਚ ਹੀ ਗੁਰੂ ਜੀ ਪਿੰਡ ਝਾਟਿਆਂ ਤੋਂ ਦਿਸਾਲਵਾਂ ਗਏ ਅਤੇ ਆਪਣੇ ਖਿਆਲ ਦਾ ਪ੍ਰਚਾਰ ਕੀਤਾ। ਉਥੇ ਯਾਦ ਅੰਦਰ ਦਿਲਾਸਵਾਂ ਵਿਚ ਗੁਰਦੁਆਰਾ ਹੈ।

(57) ਲਾਹੌਰ ਨੂੰ ਜਾਣ ਦੇ ਸਫ਼ਰ ਸਮੇਂ ਗੁਰੂ ਹਰਗੋਬਿੰਦ ਜੀ ਫਰਕੀ ਥਾਣੇ ਦੇ ਪਿੰਡ ਹੁਡਿਆਰੇ ਭੀ ਠਹਿਕੇ ਸਨ ਜਿਥੇ ਗੁਰਦੁਆਰਾ ਹੈ।

(58) ਗੁਰੂ ਹਰਿਗੋਬਿੰਦ ਜੀ ਕੁਝ ਸਮਾਂ ਲਾਹੌਰ ਮੁਜੰਗ (ਅਜ ਕਲ ਟੈਂਪਲ ਰੋਡ 'ਬੁੱਡਪੁਰ') ਵਿਖੇ ਰਹੇ ਸਨ ਜਿਸ ਥਾਉਂ ਬਾਦ ਵਿਚ ਗੁਰਦੁਆਰਾ ਬਣਿਆ। ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਕਾਲ ਸਮੇਂ ਇਸ ਗੁਰਦੁਆਰੇ ਦੀ ਵਡੀ ਮਾਨਤਾ ਸੀ। ਸਿਖ ਇਸ ਅਸਥਾਨ ਦਾ ਹੁਣ ਵੀ ਵਡਾ ਸਤਕਾਰ ਕਰਦੇ ਹਨ ਇਸ ਗੁਰਦੁਆਰੇ ਦੇ ਉਤਰ ਦਸਤ ਅਤੇ ਪੂਰਬ ਵਿਚ ਤਿੰਨ ਦਰਵਾਜ਼ੇ ਹਨ ਅਤੇ ਉਤਰ ਪਛਮ ਵਲ ਵਡੀਆਂ ਇਮਾਰਤਾਂ ਹਨ।  $85\text{'}-3\text{'}$   $\times$   $5\text{'}-8\text{'}-9\text{'}$  ਦੇ ਪਲੈਟਫਾਰਮ ਉੱਪਰ  $55\text{'}$   $\times$   $34\text{'}-5\text{'}$  ਦਾ ਦੋ ਮੰਜਲਾ ਗੁਰਦੁਆਰਾ ਪਕੀਆਂ ਇਟਾਂ ਵਿਚ ਬਿਠਿਆ ਹੋਇਆ ਹੈ ਜਿਸ ਦੀ ਹਰ ਮੰਜਲ ਵਿਚ ਸੱਲਾ-ਸੱਲਾ ਦਰਵਾਜ਼ੇ ਗਾਰੀਆਂ ਹਨ ਉਪਰਲੀ ਮੰਜਲ ਤੇ ਜਾਣ ਲਈ ਉਤਰ ਪਛਮ ਦੀ ਗੁਠੀ ਪੌੜੀਆਂ ਅਤੇ ਗੋਲਰੀ ਹਨ। ਹੇਠਲੀ ਮੰਜਲ ਦੇ ਮੇਨ ਹਾਲ ਛੇ ਵਿਚਾਲੇ ਸੁਫੇਦ ਸੰਗਮਰਮਰ ਦਾ ਪਲੈਟ ਫਾਰਮ ਹੈ ਜਿਸ ਵਿਚ ਗੁਠ ਪਰਨੇ ਕਾਲੇ ਪਥਰ ਲਗੇ ਹੋਏ ਹਨ।

(59) ਬਰਕੀ ਥਾਣੇ ਵਿਚ ਗੁਰਦੁਆਰਾ ਰਾਮਪੁਰ ਕਲਾ ਹੈ ਗੁਰੂ ਹਰਿਗੋਬਿੰਦ ਸਾਹਿਬ ਇਸ ਪਿੰਡ ਆਏ ਸਨ ਜਿਸ ਯਾਦ ਵਿਚ ਪਿੰਡ ਦੇ ਬਾਹਰ ਨਾਲ ਲਗਦਾ ਗੁਰਦੁਆਰਾ ਹੈ।

(60) ਗੁਰਦੁਆਰਾ ਨੜਾਲੀ ਤਹਿਸੀਲ ਕੁਜਰਖਨ ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਆਪਣੇ ਸੇਵਕ ਹਰਬੰਸ ਨੂੰ ਏਥੇ ਮਿਲਣ ਲਈ ਆਉਣ ਦੀ ਯਾਦ ਦਰਸਾਉਂਦਾ ਹੈ।

(61) ਕਸ਼ਮੀਰ ਤੋਂ ਵਾਪਸੀ ਸਮੇਂ ਗੁਰੂ ਹਰਿਗੋਬਿੰਦ ਜੀ ਹਾਫ਼ਜ਼ਾਬਾਦ

ਠਹਿਰੇ ਸਨ ਉਨ੍ਹਾਂ ਦੀ ਯਾਦ ਵਿਚ ਉਥੇ ਗੁਰਦੁਆਰਾ ਬਣਿਆ ਹੋਇਆ ਹੈ

(62) ਇਸੇ ਸਫਰ ਸਮੇਂ ਆਪ ਵਡੀਰਾਬਾਦ ਭਾਈ ਬੇਮ ਚੰਦ ਨਾਮ ਦੇ ਸਿਖ ਪਾਸ ਭੀ ਰਹੇ ਸਨ ਜਿਸ ਕਮਰੇ ਵਿਚ ਗੁਰੂ ਜੀ ਰਹੇ ਸਨ ਉਸ ਨੂੰ ਗੁਰੂ ਕਾ ਕੋਠਾ ਕਹਿ ਕੇ ਸਤਕਾਰਿਆ ਜਾਂਦਾ ਹੈ

(63) ਗੁਜਰਾਤ ਤੋਂ ਗੁਜਰਦੇ ਹੋਏ ਸ਼ਾਹ ਕੋਲਾ ਨਾਮ ਦੇ ਮੁਸਲਮਾਨ ਧਾਈ ਲੋਕ ਪਾਸ ਭੀ ਆਪ ਰਹੇ ਸਨ ਜਿਸ ਯਾਦ ਅੰਦਰ ਗੁਰਦੁਆਰਾ ਬਣਿਆ ਹੋਇਆ ਹੈ।

ਅਸੀਂ ਇਹ ਦਾਹਵਾ ਨਹੀਂ ਕਰਦੇ ਕਿ ਪਾਕਿਸਤਾਨ ਦੇ ਗੁਰਦੁਆਰਿਆਂ ਦੀ ਉਕਤ ਮੁਕੰਮਲ ਸੂਚੀ ਹੈ ਸੰਭਵ ਹੈ ਕਿ ਕੋਈ ਹੋਰ ਇਤਿਹਾਸਕ ਗੁਰਦੁਆਰੇ ਭੀ ਹੋਣ ਅਗਰ ਕਿਸੇ ਸਜਣ ਨੂੰ ਇਨ੍ਹਾਂ ਦੀ ਜਾਣਕਾਰੀ ਹੋਵੇ ਤਾਂ ਉਹ ਗੁਰੂ ਨਾਨਕ ਦੇਵ ਮਿਸ਼ਨ ਨੂੰ ਲਿਖ ਭੇਜੇ ਤਾਂ ਕਿ ਇਸ ਲੇਖ ਦੇ ਦੁਬਾਰਾ ਪ੍ਰਕਾਸ਼ਤ ਕਰਨ ਸਮੇਂ ਇਹ ਸੂਚੀ ਵਿਚ ਸ਼ਾਮਲ ਕਰ ਲਏ ਜਾਣ।

ਹਿੰਦੋਸਤਾਨ ਦੀ ਦੇਸ਼ ਵੰਡ ਹੋਏ ਨੂੰ 45 ਸਾਲ ਬੀਤ ਚੁਕੇ ਹਨ ਇਸ ਸਮੇਂ ਅੰਦਰ ਸਿਵਾਏ ਪੰਜ ਸਤ ਉਘੇ ਗੁਰਦੁਆਰਿਆਂ ਦੇ ਜਿਸ ਦੀ ਯਾਤਰਾ ਨੂੰ ਸਿਖ ਇਨ੍ਹਾਂ ਸਾਲਾਂ ਅੰਦਰ ਜਾਂਦੇ ਰਹੇ ਹਨ, ਬਾਕੀ ਗੁਰਦੁਆਰਿਆਂ ਬਾਰੇ ਕੁਛ ਪਤਾ ਨਹੀਂ ਕਿ ਉਹ ਕਿਸ ਦਸ਼ਾ ਵਿਚ ਹਨ ਅਤੇ ਜੇ ਇਕ ਦੋ ਪੁਸ਼ਤਾਂ ਹੋਰ, ਸਿਖ ਇਨ੍ਹਾਂ ਬਾਰੇ ਸਹੀ ਜਾਣਕਾਰੀ ਨ ਲੈ ਸਕੇ ਤਾਂ ਇਨ੍ਹਾਂ ਦਾ ਹਮੇਸ਼ਾ ਲਈ ਭੁੱਲ ਜਾਣਾ ਵੀ ਸੰਭਵ ਹੋਵੇਗਾ।

ਇਸ ਪਰਥਾਏ ਸ੍ਰ. ਗੁ. ਪ੍ਰ. ਕਮੇਟੀ ਅਤੇ ਦੇਸ਼ ਦੀ ਕੇਂਦਰੀ ਸਰਕਾਰ ਤਥਾ ਭਾਰਤੀ ਵਿਧਾਨ ਸਭਾਵਾਂ ਦੇ ਸਿਖ ਮੈਂਬਰਜ਼ ਨੂੰ ਧਿਆਨ ਦੇਣਾ ਚਾਹੀਦਾ ਹੈ।

ਸਕੱਤਰ

ਗੁਰੂ ਨਾਨਕ ਦੇਵ ਮਿਸ਼ਨ

## ਟਰੈਕਟ ਨੰਬਰ ੪੦੭ ਲਈ ਸਹਾਇਕ

- 1 ਸ੍ਰੀ ਗੁਰੂ ਸਿੰਘ ਸਭਾ ਪਟਿਆਲਾ ।
  - 2 ਸ੍ਰੀ ਗੁਰੂ ਸਿੰਘ ਸਭਾ ਪੀਰੂ ਮਨੂਰ ਕੋਚੀਨ ।
  - 3 ਗੁਰਬਾਣੀ ਪ੍ਰਚਾਰ ਕੇਂਦਰ ਹੁਸ਼ਿਆਰਪੁਰ ।
  - 4 ਸ੍ਰੀ ਗੁਰੂ ਕਲਗੀਧਰ ਸੇਵਕ ਜਥਾ ਬੀਕਾਨੇਰ ।
  - 5 ਬਾਬਾ ਭੋਜਾ ਸਿੰਘ ਟ੍ਰਸਟ, ਵੇਸਟ ਪਟੇਲ ਨਗਰ, ਨਵੀਂ ਦਿੱਲੀ ।
  - 6 ਸ. ਗੁਰਚਰਨ ਸਿੰਘ ਜਗਰਾਓਂ ।
  - 7 ਸ. ਬਲਦੇਵ ਸਿੰਘ ਐਡਾ ਸੰਨਜ਼ ਜਗਰਾਓਂ ।
  - 8 ਗਿਆਨੀ ਅਵਤਾਰ ਸਿੰਘ ਨੁਰਾਨੀ ਜੋਤਿ ਆਰਟ ਪ੍ਰੈਸ, ਜਗਰਾਓਂ
  - 9 ਸ. ਸੁਰਜੀਤ ਸਿੰਘ, ਸੁਰਜੀਤ ਕੋਰ, ਨਵੀਂ ਬਸਤੀ, ਜਗਰਾਓਂ ।
  - 10 ਸ. ਮਾਨ ਸਿੰਘ ਸੰਤੀ ਨਗਰ, ਨਵੀਂ ਦਿੱਲੀ ।
  - 11 ਸ. ਇੰਦਰ ਸਿੰਘ, ਨਿਉ ਪ੍ਰਿੰਸ ਨਗਰ, ਲੁਧਿਆਣਾ ।
  - 12 ਬੀਬੀ ਕਸਮੀਰ ਕੋਰ ਸੁਪਡਨੀ ਸ. ਬਚਨ ਸਿੰਘ ਵਿਨੀਪੇਗ, ਕੈਨੇਡਾ ।
  - 13 ਸ. ਨਰਿੰਦਰਪਾਲ ਸਿੰਘ, ਨਿਰਮਾਣ ਵਿਹਾਰ ਨਵੀਂ ਦਿੱਲੀ ।
  - 14 ਸ. ਦਲਜੀਤ ਸਿੰਘ ਨਿਆਮਤਪੁਰ, ਜ਼ਿਲਾ ਬੁਰਦਵਾਨ W.B.
  - 15 ਸ. ਗੁਰਚਰਨ ਸਿੰਘ ਇੰਡੀਅਨ ਆਟੋਮੋਬਾਇਲਜ਼ ਕੁਰਨੂਨ AP
  - 16 ਕੋਪਟਨ ਹਰਗੋਬਿੰਦ ਸਿੰਘ ਗੋਬਿੰਦ ਨਗਰ, ਡੇਹਰਾਦੂਨ ।
  - 17 ਸ. ਇੰਦਰਜੀਤ ਸਿੰਘ ਸਰਾਭਾ ਨਗਰ, ਲੁਧਿਆਣਾ ।
  - 18 ਸ. ਜੋਤੀਦਰ ਸਿੰਘ ਬੂਟਾ ਸਿੰਘ ਵਾਲਾ, ਪਟਿਆਲਾ ।
  - 1 ਨਾਨਕ ਨਿਰਮਲ ਪੰਥ ਚਲਾਇਆ ਮੱਖ 10 ਰੁਪਏ ਦਿਲਾਵਾ ਡਾਕ ਖਰਚ ।
  - 2 ਵਰਿਆਮ ਇਕੋਲਾ... ਦੂਜੀ ਛਾਪ 15 ਰੁਪਏ ।
  - 3 ਕਿਉਂ ਕੀਤਾ ਵੇਸਹੁ 1 ਰੁਪਏ ।
  - 4 ਸਿੱਖ ਵੀਰਾਂ ਨੂੰ ਹਲੂਣਾ 10 ਰੁਪਏ
  - 5 ਜਥੇਦਾਰ ਕਰਤਾਰ ਸਿੰਘ ਝਬਰ 15 ਰੁਪਏ ।
  - 6 ਗੁਰਦੁਆਰਾ ਪ੍ਰਬੰਧ ਸੁਧਾਰ ਲਹਿਰ 1920-25 4 ਰੁਪਏ ।
- ਸਿਸ਼ਨ ਦਾ ਸਾਲਾਨਾ ਚੰਦਾ 20/- ਇਕ ਵੇਰ ਜੀਵਨ ਪਰਯੰਤ ਚੰਦਾ 150/-  
 ਪਰਦੇਸੀ ਲਈ ਸਮੁੰਦਰੀ ਡਾਕ 300/- ਰੁਪਏ ਹਵਾਈ ਡਾਕ 500/- ਰੁਪਏ
- |                     |             |                  |
|---------------------|-------------|------------------|
| ਪ੍ਰਕਾਸ਼ਕ            | ਦੂਜੀ ਵਾਰ    | ਛਾਪਕ             |
| ਗੁਰੂ ਨਾਨਕ ਦੇਵ ਸਿਸ਼ਨ | ਅਪ੍ਰੈਲ-1992 | ਐਨਸਨ ਪ੍ਰਿੰਟਰਜ਼   |
| ਪਟਿਆਲਾ              |             | ਪਟਿਆਲਾ-ਫੋਨ 70564 |